

सूर्य किरण टीम ने आसमान में ध्रुएं से बनाया तिरंगा

जैसलमेर में वायुसेना का एरोबेटिक शो, डीएनए और Y फॉर्मेशन भी बनाई



जैसलमेर (एजेंसी)। भारतीय वायु सेना की सूर्य किरण एरोबेटिक टीम ने सोमवार को जैसलमेर के देवानसर मैदान में करतब दिखाए। ‘सूर्य किरण एरोबेटिक शो’ में आसमान में विमानों की कलाबाजी देखकर लोग हैरान रह गए। शाम 4 बजे वायुसेना स्टेशन से सूर्य किरण के 9

हॉक्स विमानों ने उड़ान भरी। तीन-तीन के सेट में एक के बाद एक उड़ान भरते हुए विमानों ने आसमान में ध्रुएं से तिरंगा बनाया। यूथ को डेडिकेट करते हुए ‘Y’ फॉर्मेशन बनाई। सूर्य किरण एरोबेटिक टीम ने पहली बार जैसलमेर के देवानसर मैदान के ऊपर प्रदर्शन किया।

तिरंगा देखकर जोश में आए लोग- ग्रुप कैप्टन जीएस दिल्ली ने टीम को कमांड किया। टीम के डिप्टी लीडर ग्रुप कैप्टन सिद्धेश कार्तिक थे। सूर्य किरण की टीम लेफ्ट से तेजस फॉर्मेशन में आई। लाइट कॉम्बैट एयरक्राफ्ट की शोप में 9 हॉक्स विमान ‘तिरंगा’ शोप में धुआं छोड़ते हुए आए।

● **1000 किमी प्रति घंटे की रफतार से आए विमान**.....

लेफ्ट से विंग कमांडर राजेश की टीम के 2 हॉक्स विमान 1000 किलोमीटर प्रति घंटे की रफतार से आए। राइट से इसी स्पीड से आए 2 अन्य हॉक्स ने आग्ने-सामने होकर एक-दूसरे को क्रॉस किया। तभी लेफ्ट से 5 हॉक्स के बीच से राइट से एक हॉक्स विमान ने क्रॉस कर करतब दिखाए। फिर लेफ्ट साइड से 5 हॉक्स ‘डीएनए’ फॉर्मेशन में आए। 13 विमान बीच में रहे और 2 ने तीनों के चक्कर लगाए। तभी सामने से 2 विमान आए और सीधे दर्शकों के ऊपर से उड़ान भरी।

भोपाल के पास ट्रेक से उतरे ट्रेन के पहिए

ट्रेक पर चढ़ने में 8 से 10 घंटे लगेंगे



भोपाल (एजेंसी)। भोपाल के मिसरोद-मंडीदीप रेलवे स्टेशन के बीच एक मालगाड़ी के 3 पहिए पटरी से उतर गए। यह ट्रेन पर्सिल ट्रेन है। इसके बंद डिब्बों में टू-व्हीलर, फोर-व्हीलर या अन्य सामान ले जाया जाता है। सूचना मिलने पर भोपाल से रेलवे टीम मौके पर पहुंची और पहियों को वापस पटरी पर लाने के काम में जुट गई है। पहियों को ट्रैक पर लाने में 8 से 10 घंटे लग सकते हैं।

मामला सोमवार दोपहर 12.45 बजे का है। भोपाल से ट्रेन इटारसी की ओर जा रही थी। तभी मिसरोद और मंडीदीप रेलवे स्टेशन के बीच 3 डिब्बे पटरी से उतर गए। पहिए उतरने की वजह साफ नहीं हुई है, लेकिन रेलवे की टीम काम में जुट गई है।

कोलकाता रेप-मर्डर, सीएम ममता ने पांचवीं बार डॉक्टर्स को बुलाया

कहा- ये आखिरी मौका, लाइव स्ट्रीमिंग और रिकॉर्डिंग नहीं होगी, 15 डॉक्टर्स ही आए

कोलकाता (एजेंसी)। कोलकाता में ट्रेनी डॉक्टर के रेप-मर्डर के खिलाफ प्रदर्शन कर रहे डॉक्टर्स को ममता बनर्जी ने सोमवार को बातचीत का आखिरी मौका दिया। बंगाल सरकार ने जिनियर डॉक्टर्स को आज शाम 5 बजे मुलाकात के लिए बुलाया गया था।

डॉक्टर्स की ओर से कोई बयान नहीं आया है। ये बातचीत का 5वां बुलावा है। इससे पहले 4 बार



मीटिंग तय हो चुकी है। 14 सितंबर को मुख्यमंत्री ममता खुद डॉक्टर्स के प्रदर्शन स्थल पर गई थीं और बातचीत के लिए कहा था। डॉक्टर मीटिंग की लाइव स्ट्रीमिंग, वीडियोग्राफी को लेकर अड़े हुए हैं। बंगाल सरकार ने कहा कि वीडियोग्राफी और लाइव स्ट्रीमिंग नहीं की जाएगी। डॉक्टर्स के मेम्बर्स की संख्या 30 नहीं, बल्कि 15 रहेगी।

हिंदू का मतलब विश्व का सबसे उदारतम मानव... जो सब कुछ स्वीकार करता है : डॉ. भागवत

अलवर (एजेंसी)। राष्ट्रीय स्वयंसेवक संघ (आरएसएस) के सरसंघचालक डॉ. मोहन भागवत ने हाल ही में हिंदू धर्म को सबके कल्याण की कामना करने वाला विश्व धर्म कहा। उनके अनुसार, हिंदू धर्म की सबसे बड़ी विशेषता है कि यह सबको स्वीकार करने और मानवता की सेवा करने की भावना को प्रोत्साहित करता है। भागवत ने यह भी कहा कि हिंदू धर्म केवल भारतीय संस्कृति का हिस्सा नहीं, बल्कि यह एक वैश्विक धर्म है जो सभी के कल्याण की कामना करता है। डॉ. भागवत ने हिंदू धर्म के अनुयायियों को विश्व का सबसे उदारतम मानव बताया। उन्होंने कहा कि हिंदू व्यक्ति की पहचान उसकी सबके प्रति सद्भावना और सभी चीजों को स्वीकार करने की प्रवृत्ति से होती है। भागवत ने यह भी उल्लेख किया कि हिंदू धर्म का ज्ञान विवाद उत्पन्न करने के बजाय, दूसरों को शिक्षा देने और मार्गदर्शन करने के लिए प्रयोग किया जाता है।

भारत को समर्थ बनाने की आवश्यकता

डॉ. मोहन भागवत ने हाल ही में अलवर के इंदिरा गांधी खेल मैदान में स्वयंसेवकों को संबोधित करते हुए कहा कि देश को ‘समर्थ’ और ‘संपन्न’ बनाने के लिए मेहनत और प्रतिक्रिया के साथ काम करना जरूरी है। उन्होंने स्पष्ट किया कि केवल प्रयास और पुण्यार्थ ही हमें राष्ट्र की समृद्धि की दिशा में आगे बढ़ा सकते हैं।

10 राज्यों में भारी बारिश का अलर्ट

यूपी में 4 नदियां उफान पर, 190 गांवों में बाढ़

भोपाल-जबलपुर समेत म.प्र.के 38 जिलों में तेज बारिश का अलर्ट



नई दिल्ली (एजेंसी)। मौसम विभाग ने 10 राज्यों में भारी बारिश का अलर्ट जारी किया है। मध्य प्रदेश, छत्तीसगढ़, बिहार, झारखंड में बहुत भारी बारिश की संभावना जताई है। उत्तर प्रदेश में 5 दिन से हो रही भारी बारिश के कारण सरयू, शारदा, गंगा और घाघरा नदी उफान पर हैं। वाराणसी में बाढ़ से 25 हजार लोग प्रभावित हैं। 85 घाट



गंगा में डूब गए हैं। लखीमपुर में शारदा नदी के खतरे के निशान के ऊपर बहने के कारण 170 गांव में 1 लाख लोग फंसे हैं। गोंडा में घाघरा नदी में 3 डूबने से 3 लोगों की मौत हो गई। यहां 20 गांवों में बाढ़ है। वहीं मध्य प्रदेश में

‘आतंकवाद को इतना नीचे दफन करेंगे कि यह कभी बाहर न आ सके’

श्रीनगर (एजेंसी)। केंद्रीय गृह मंत्री अमित शाह ने सोमवार को कहा कि जम्मू-कश्मीर में आतंकवाद को फिर से मजबूत करने के प्रयास किए जा रहे हैं लेकिन केंद्र शासित प्रदेश में इसे इतना नीचे दफन किया जाएगा कि यह कभी बाहर न आ सके। शाह ने किश्तवाड़ में एक जनसभा में दावा किया कि नेशनल कॉन्फ्रेंस (नेकां) और काग्रेस का गठबंधन जम्मू-कश्मीर में सरकार नहीं बना पाएगा।

आतंकवाद को मिट्टी में कर देंगे दफन- अमित शाह ने यहां पदेर-परासेनी विधानसभा क्षेत्र में भारतीय जनता पार्टी (भाजपा) के उम्मीदवार



एवं पूर्व मंत्री सुनील शर्मा के समर्थन में एक चुनावी रैली को संबोधित करते हुए कहा, “हम आतंकवाद को इतना नीचे दफन करेंगे कि वह कभी बाहर न आ सके।

यह चुनाव दो ताकतों के बीच

गृह मंत्री ने कहा, “यह चुनाव दो ताकतों के बीच है, एक तरफ नेशनल कॉन्फ्रेंस और पीडीपी (पीपल्स डेमोक्रेटिक पार्टी) और दूसरी तरफ भाजपा। नेकां-काग्रेस कह रही हैं कि अगर हम सरकार बनाते हैं तो हम अनुच्छेद 370 को बहाल करेंगे। मुझे बताइए कि क्या इसे बहाल किया जाना चाहिए? भाजपा ने पहाड़ी और गुज्जर समुदायों तथा अन्य लोगों को जो आरक्षण दिया है।

नेशनल कॉन्फ्रेंस और काग्रेस के घोषणापत्र में आतंकवादियों को छोड़ने की बात कही गई है और इस तरह आतंकवाद को फिर से मजबूत करने की कोशिशें जारी हैं।

पीएम मोदी अहमदाबाद में बोले-

मेरा मजाक उड़ाया गया, मैं सरदार की भूमि में पैदा हुआ बेटा

चुपचाप देशहित में नीति बनाने में लगा रहा



एपीएमसी से गांधीनगर के सेक्टर-1 तक 33 किमी की दूरी तय करेगी। इस सफर को पूरा करने में मेट्रो 65 मिनट का समय लेगी और किराया भी सिर्फ 35 रुपए होगा।

● **लोगों ने तीसरी बार सेवा करने का मौका दिया-** इतनी बड़ी तादाद में आप मुझे आशीर्वाद देने आए, मेरा सौभाग्य है। मुझे आपकी अपेक्षाओं का भी अहसास है। आप चाहते थे कि तीसरी बार शपथ लेने के बाद मैं जल्द से जल्द आपके बीच आऊं। देश की जनता ने एक नया इतिहास रचा है। एक सरकार को लगातार तीसरी बार देश की सेवा करने का अवसर दिया है।

● **100 दिन में 15 लाख करोड़ की परियोजनाएं शुरू-** लोग मोदी का के बारे में भाति-भाति की बातें करते रहे। मैंने भी सोच लिया था कि जितना मजाक उड़ाना है उड़ा लो, मैं एक शब्द भी नहीं बोलूंगा। हर अपमान को सहते हुए मैं देश के लोगों के कल्याण के लिए नीति बनाने और निर्णय लेने में जुटा रहा। मैंने तय किया था कि मुझे देश के कल्याण के जिस रास्ते पर चलना है, मैं उस रास्ते से भटकूंगा नहीं। आज खुशी है कि इन सभी अपमानों को हटाते हुए इन 100 दिनों में हर वर्ग के कल्याण की गारंटी पक्की हो गई है। इन 100 दिनों में 15 लाख करोड़ रुपए से ज्यादा की कई परियोजनाओं का काम शुरू हो गया है।

नितिन गडकरी ने सुनाई खरी-खरी

सिस्टम में बैठे हैं ‘न्यूटन के बाप’, जहां पैसों के वजन से चलती है फाइल

पुणे (एजेंसी)। केंद्रीय मंत्री नितिन गडकरी ने सरकारी विभागों में व्याप्त कर्षण के लिए नौकरशाही पर निशाना साधा है। रविवार को उन्होंने कॉलेज ऑफ इंजीनियरिंग पुणे टेक्नोलॉजिकल यूनिवर्सिटी के पूर्व छात्र संघ के ‘इंजीनियर्स डे’ समारोह में फिर बेबाक बयान दिया। केंद्रीय मंत्री ने सरकारी तंत्र में कर्षण की चर्चा करते



हुए कहा कि विभागों में फाइलें उन पर रखे वजन के हिसाब से आगे बढ़ती हैं। उन्होंने विकास के लिए सरकारी विभागों में पारदर्शिता और समयबद्ध निर्णय की आवश्यकता को जरूरी बताया। कार्यक्रम में टेक्ला, जेपी मॉर्गन जैसी कई बहुराष्ट्रीय फर्मों, राज्य और केंद्र सरकार में काम करने वाले इंजीनियर मौजूद थे।

● **उदयपुर पालनपुर हाइवे पर भीषण सड़क हादसा**

8 लोगों की मौत, 23 लोग गंभीर घायल



समीप बीती रात हुआ। इस हादसे से हाईवे पर जाम लग गया। वहीं क्षेत्र में सनसनी फैल गई।

● **भीषण हादसे में मचा लोगों का हाहाकार**

सनसनी फैला देने वाले यह हादसा सिरोंही जिले के उदयपुर पालनपुर हाईवे पर बीती रात 8 बजे के करीब सामने आया, जहां ट्रक और तूफान टैक्सि में जोरदार भिड़ंत हो गई। हादसे के बाद कोहराम मच गया। इस दौरान हाइवे पर जाम भी लग गया। सूचना पर पिंडवाड़ा थाना पुलिस मौके पर पहुंची और घायलों को बाहर निकाला। इसके बाद उन्हें तत्काल अस्पताल भर्ती कराया गया।

‘जो राहुल गांधी की जीभ काटेगा, मैं उसे 11 लाख रुपए दूंगा’, शिवसेना विधायक ने दिया बयान

मुंबई (एजेंसी)। कांग्रेस नेता राहुल गांधी पर विवाद बढ़ने के बीच शिवसेना विधायक संजय गायकवाड़ ने घोषणा की है कि आरक्षण व्यवस्था खत्म करने के राहुल गांधी के बयान पर जो कोई भी उनकी जीभ काटेगा, उसे वह 11 लाख रुपए देंगे। संजय गायकवाड़ ने कहा, कांग्रेस नेता राहुल गांधी ने जिस तरह का बयान दिया है, उससे कांग्रेस का असली चेहरा सामने आ गया है। लोकसभा चुनाव में उन्होंने झूठ फैलाकर वोट लिए कि संविधान खतरे में है, भाजपा संविधान बदल देगी और आज अमेरिका में उन्होंने कहा कि बाबा साहेब डॉ. भीम राव अंबेडकर ने जो आरक्षण दिया था, उसे खत्म कर देंगे। उनके मुंह से ऐसे शब्द निकले हैं... जो कोई उनकी जीभ काटेगा, मैं उसे 11 लाख रुपए दूंगा।

केजरीवाल ने एलजी विनय सक्सेना से मिलने का समय मांगा

नई दिल्ली (एजेंसी)। दिल्ली के मुख्यमंत्री अरविंद केजरीवाल ने सोमवार को उपराज्यपाल (एलजी) विनय सक्सेना से मिलने का समय मांगा है। वो आज मुख्यमंत्री पद से इस्तीफा देंगे। इससे पहले दिल्ली के पूर्व डिप्टी सीएम मनीष सिंसोदिया केजरीवाल से मिलने उनके घर पहुंचे थे।

संक्षिप्त समाचार

सड़क हादसे में एक युवक की मौत, दूसरा घायल

किशनगंज, एजेंसी। किशनगंज के बहादुरगंज थाना क्षेत्र में सड़क हादसा में एक व्यक्ति की मौत हो गई। जबकि दूसरा व्यक्ति गंभीर रूप से घायल हो गया है। जानकारी के अनुसार घटना रविवार देर रात की है। दरअसल दारुल उलूम के पास एनएच-327 ई पर एक तेज रफ्तार ट्रक और मिनी ट्रक के बीच टक्कर हो गई। घटना के बाद स्थल पर लोगों की भीड़ जुट गई और स्थानीय लोगों ने घटना की जानकारी बहादुरगंज थाना को दिया। मौके पर पहुंची पुलिस ने घटना प्रस्थ दोनों वाहन को जब्त कर लिया है। पुलिस ने घायल व्यक्ति को अस्पताल पहुंचाया है। वहीं मृतक के शव को कब्जे में लेकर पोस्टमार्टम के लिए सदर अस्पताल भेज दिया। मामले को लेकर थाना अध्यक्ष सह प्रशिक्षु डीएसपी अभिनव परासर ने कहा कि घटना में एक व्यक्ति की मौत हो गई है। इसके साथ ही एक गंभीर रूप से घायल है। मृतक की पहचान अबू नसर के रूप में की गई है। वह अररिया जिले के ताराबारी का रहने वाला है। फिलहाल आगे की कार्रवाई की जा रही है।

सरैया में ऑटो पलटने से पांच जखमी

मुजफ्फरपुर, एजेंसी। जैतपुर थाना क्षेत्र के मुजा चौक के समीप ऑटो पलटने से पारू थाना क्षेत्र की ग्यासपुर निवासी हीना खातून, जाह्नवी, चिंता देवी, मो. अयान और ऑटो चालक कवींद्र जखमी हो गया। घायलों को जैतपुर पुलिस ने स्थानीय लोगों के सहयोग से सीपचर्सी में भर्ती कराया, जहां से प्राथमिक उपचार के बाद सभी को एस्केएमसीएच रेफर कर दिया गया। बताया जाता है कि सभी यात्री घर जा रहे थे। उसी दौरान अचानक सड़क पर एक व्यक्ति आ गया, जिसको बचाने में चालक ऑटो से नियंत्रण खो दिया। थानाध्यक्ष कुंदन कुमार सिंह ने बताया कि ऑटो को जब्त कर लिया गया है।

डोंडा तस्करी मामले में दो वांटेड

अभियुक्त गिरफ्तार

गया, एजेंसी। बांकेबाजार थाने के तिलैया-डुमरावां रोड में नौहर मोड़ से 13 सितंबरशुक्रवार को गिरफ्तार किए गए डोंडा तस्कर असगर खान की निशानदेही पर बांकेबाजार पुलिस ने दो और वांटेड को रिवार की दोपहर इमामगंज के सलैया बाजार से गिरफ्तार कर लिया। बांकेबाजार थाना कांड संख्या 110/24 के के मामले में एनडीपीएस एक्ट के तहत दोनों को गिरफ्तार किया गया। गिरफ्तार दोनों इमामगंज के कोठी थाने के तेलवारी गांव के सुभाष गिरी उर्फ बाबा और सुहेल थाने के सलैया गांव के सुरेंद्र साव उर्फ सेल्फी शामिल है। थानाध्यक्ष विनय कुमार चौरसिया ने बताया कि शुक्रवार को नौहर मोड़ के पास से एक स्कॉर्पियो से 108 किलोग्राम मादक पदार्थ डोंडा जप्त की गई थी। उसके साथ एक तस्कर असगर खान गिरफ्तार किया गया था। उसी की निशानदेही पर दोनों को सलैया बाजार से गिरफ्तार किया गया है। दोनों से आने में पूछताछ की जा रही है।

त्यवसायी के निधन पर जताया शोक

दरभंगा, एजेंसी। कछुआ पंचायत के कछुआ चकौती निवासी स्व. केदार नाथ ठाकुर के चौथे पुत्र परिहर्न व्यवसायी सह सामाजिक कार्यकर्ता दिलीप ठाकुर (70) के निधन से शोक की लहर दौड़ गई। उनके भाई संजीव कुमार ठाकुर ने बताया कि चक्रेश्वरीस्थान के पास उनका अंतिम संस्कार किया गया। उनके निधन पर सांसद अशोक कुमार यादव, जाले के विधायक जीवेश कुमार, डॉ. विजय भारद्वाज, मुखिया वीणा झा, पूर्व मुखिया सुनील कुमार मिश्र पूर्व सरपंच रत्नेश्वर मिश्र ने शोक व्यक्त किया है।

5000 पुलिस कर्मी, 100 से ज्यादा सीसीटीवी और 15 वाँच टावर, पितृपक्ष मेले में सुरक्षा व्यवस्था कड़ी

गया, एजेंसी। पितृपक्ष मेला महासंगम-2024 की तैयारी लगभग पूरी हो गई है। गया में 17 सितंबर को पितृपक्ष मेला का विधिवत शुरुआत होगा। इसके पहले पिंडदानियों के लिए ठहरने से लेकर खाने-पीने, साफ-सफाई, स्वास्थ्य, ट्रैफिक और सुरक्षा की मुकम्मल तैयारी की गई है। पिंडदानियों के भीड़ को देखते हुए विष्णुपद मंदिर एरिया और आसपास के पिंड वेदियों को हाई सिक्युरिटी जोन में तब्दील कर दिया गया है। सुरक्षा के तगड़े इंतजाम किए गए हैं। पांच हजार पुलिस कर्मियों के कंधे पर पितृपक्ष मेला की सुरक्षा होगी। पिछले साल की तुलना में पिंडदानियों की संख्या अधिक रहने की उम्मीद है। इस वजह से इस

बार सुविधाएं भी बढ़ाई गईं। मेला क्षेत्र को 17 सुपर जोन और 42 जोन 324 सेक्टर में में सुरक्षा होगी। 100 से ज्यादा सीसीटीवी लगाए गए हैं। 15 वाच टावर से निगरानी होगी। चिन्हित सभी प्वाइंटों पर पुलिस पदाधिकारी और जवान मुस्तैद रहेंगे। मेला क्षेत्र विष्णुपद मंदिर एरिया, रेलवे स्टेशन और प्रेतशिला का एरिया में पुलिस की विशेष नजर है। सुरक्षा के लिए सभी सरोवरों और देवघाट में एसडीआरएफ, गोताखोर, लाइव जैकेट और नाव के साथ तैनात रहेंगे।

सेवा भावना से इयूटी करने का दिया गया निर्देश : एसएसपी आशीष भारती ने कहा पितृपक्ष मेले को शांतिपूर्ण संपन्न कराने को लेकर

गया पुलिस प्रतिबद्ध है। यातायात व्यवस्था को पूरी तरह से सुदृढ़ करने के लिए एक विस्तृत योजना बनाई गई है। मेला क्षेत्र और पिंड वेदियों पर पुलिस बलों की तैनाती की जा रही है। मेला क्षेत्र में सीसीटीवी और ड्रोन कैमरों से निगरानी की जा रही है। एसएसपी ने कहा कि प्रतिनियुक्त सभी पुलिस पदाधिकारी व कर्मियों को सुरक्षा के साथ सेवा भावना से कार्य करने के निर्देश दिए गए हैं।

विष्णुपद मेला क्षेत्र में खुला अस्थाई थाना : विष्णुपद मंदिर एरिया में पिंडदानियों के सुरक्षा को पुख्ता बनाने के लिए अस्थाई थाना खोला दिया गया है। पुलिस इम्पेक्टर नीरज कुमार को इस थाना का प्रभारी बनाया गया है। अस्थायी थाना में 10



सब इम्पेक्टर तथा 25 से ज्यादा जवान तैनात किए गए हैं। ये राउंड द क्लॉक पूरे मंदिर और उसके नजदीक पिंड वेदियों का गश्ती करेंगे। हर गतिविधि पर विशेष नजर रखने का आदेश दिया गया है। इस थाना में वायरलेस सेट, बैगज स्कैनर, फायर फाईटर सिस्टम,

पैदल गश्ती दल रहेंगे। इसके साथ ही क्यूक रिसांस टीम जवानों को भी रिजर्व रखा गया है। इसके अतिरिक्त भी सुरक्षा कर्मी तैनात होंगे। मंदिर में श्रद्धालुओं की इंट्री गेट पर एक सब इम्पेक्टर के साथ सुरक्षा कर्मी हैंड मेटल डिटेक्टर से तैनात होंगे।

प्रशासन के अधिकारी फौरन स्थानीय गोताखोर के साथ वहां पहुंचे और स्थिति को जानने में लग गए। इस दौरान डीएम, एसपी, एसडीएम, डीएसपी, डीएफओ भी घटनास्थल पर पहुंचे और रेस्क्यू के काम को शुरू कराया। हालांकि पानी की धार नीचे तेज थी की गोताखोर उन सभी को निकालने में नाकाम रहे।

बांध में पानी को कराया गया बंद

इसके बाद कैमूर प्रशासन ने उत्तर प्रदेश प्रशासन से संपर्क करके पानी को बांध में छोड़ने से बंद कराया। इससे पानी का प्लो तो कम हो गया, लेकिन बारिश तेज होने के कारण स्थिति वही बनी रही। धार कम नहीं होने के कारण पूरी रात सभी लड़के फंसे रह गए। वहीं देर रात इसकी सूचना एसडीआरएफ और

पैदल गश्ती दल रहेंगे। इसके साथ ही क्यूक रिसांस टीम जवानों को भी रिजर्व रखा गया है। इसके अतिरिक्त भी सुरक्षा कर्मी तैनात होंगे। मंदिर में श्रद्धालुओं की इंट्री गेट पर एक सब इम्पेक्टर के साथ सुरक्षा कर्मी हैंड मेटल डिटेक्टर से तैनात होंगे।

प्रशासन के अधिकारी फौरन स्थानीय गोताखोर के साथ वहां पहुंचे और स्थिति को जानने में लग गए। इस दौरान डीएम, एसपी, एसडीएम, डीएसपी, डीएफओ भी घटनास्थल पर पहुंचे और रेस्क्यू के काम को शुरू कराया। हालांकि पानी की धार नीचे तेज थी की गोताखोर उन सभी को निकालने में नाकाम रहे।

बांध में पानी को कराया गया बंद इसके बाद कैमूर प्रशासन ने उत्तर प्रदेश प्रशासन से संपर्क करके पानी को बांध में छोड़ने से बंद कराया। इससे पानी का प्लो तो कम हो गया, लेकिन बारिश तेज होने के कारण स्थिति वही बनी रही। धार कम नहीं होने के कारण पूरी रात सभी लड़के फंसे रह गए। वहीं देर रात इसकी सूचना एसडीआरएफ और

मुख्यमंत्री ने कहा था- जुलाई तक पूरा हो जमीन सर्वे

उपमुख्यमंत्री बोले- कोई डेडलाइन नहीं; जब तक लोग दस्तावेज से संतुष्ट नहीं होंगे, जारी रहेगा



पटना, एजेंसी। जमीन सर्वे को लेकर लोगों में मची अफरातफरी के बीच राज्य सरकार ने बड़ा ऐलान किया है। उपमुख्यमंत्री सम्राट चौधरी ने कहा कि जमीन सर्वे को लेकर कोई डेडलाइन नहीं है। लोगों की संतुष्टि तक सरकार सर्वे जारी रखेगी। जब तक लोग अपने सभी तरह के डॉक्यूमेंट्स उपलब्ध नहीं कराएंगे, सर्वे जारी रहेगा। पैकिक होने की जरूरत नहीं है। उपमुख्यमंत्री के इस बयान के बाद जमीन बंटवारे और अपडेट डॉक्यूमेंट्स लेकर अंचल कार्यालयों

(ग्रह ऑफिस) दौड़ रहे लोगों (रैयतों) के लिए यह राहत वाली खबर है। इससे पहले मुख्यमंत्री नीतीश कुमार ने भी कहा था कि जमीन सर्वे का काम जुलाई तक पूरा किया जाए। इससे पहले 3 जुलाई को सीएम नीतीश कुमार ने कहा था कि जमीन सर्वे का काम जुलाई 2025 के पहले जरूर पूरा किया जाए। यह काम विधानसभा चुनाव के पहले हर हाल में हो। दरअसल जमीन संबंधी दस्तावेज में कई पेचीदगी आ रही है। जिसके कारण पूरे राज्य में कई तरह की अफवाह भी

है, जैसे पेपर कंफ़लीट नहीं होगा तो जमीन सरकार की हो जाएगी। सर्वे को लेकर लोगों में तनाव है। अब छिट्टी सीएम की इस घोषणा के बाद राहत मिलेगी। राज्य के कुल 45 हजार 749 मौजों में से 38 हजार 211 मौजों में सर्वे शुरू हुआ है। सिर्फ शहरी, असर्वेक्षित (जिसका सर्वे न हुआ हो) 2611 मौजों में ही सर्वे बाद में होना है।

मुख्यमंत्री ने कहा था-सर्वे जुलाई 2025 तक पूरा करें

बीते 3 जुलाई को जमीन सर्वे के लिए कांटेक्ट पर बहाल 9888 लोगों के नियोजन पत्र वितरण समारोह में मुख्यमंत्री नीतीश कुमार कहा था, ५% हाथ जोड़ता हूं। कहिए तो पैर भी छू लूं, लेकिन जमीन सर्वे का काम जुलाई 2025 के पहले जरूर पूरा किया जाए। यह काम विधानसभा चुनाव के पहले हर हाल में हो।

इसके चलते जमीन के डॉक्यूमेंट और अपडेट लगान रसीद के लिए अंचल कार्यालयों में लोगों का भारी दबाव है। बड़े पैमाने पर आपसी बंटवारा नहीं होने से मामला और पेचीदा हो गया है। आए दिन किसी न किसी जिले से विवाद की सूचनाएं सरकार के पास पहुंच रही हैं। राजस्व एवं भूमि सुधार विभाग लोगों की समस्याओं को तत्काल और तेजी से निपटाने में सफल नहीं हो पा रहा है।

जमीन पर ऐसे सर्वे का काम पूरा होगा

चार चरणों- क्रिस्तवार, खानापुरी, सुनवाई और लगान बंटोबस्ती में सर्वे का काम पूरा होता है। सबसे पहले क्रिस्तवार (गांव की बाउंड्री और उसके अंतर्गत खेत का नक्शा निर्माण) होता है। फिर खानापुरी (प्लॉट का मालिक तय करना) करके खानापुरी पर्चा (खेत का कागज यानि कच्चा खतियान) तैयार होता है। ये दोनों काम जमीन पर पूरा करने के बाद संबंधित गांव और खेत का खेसरा पंजी (खेत

का आंकड़ा) तैयार कर खेत का नक्शा और खेत का कागज (खानापुरी पर्चा) संबंधित जमीन मालिक को दिया जाता है। इन दोनों डॉक्यूमेंट्स के आधार पर रैयत (जमीन मालिक) को सर्वेक्षण कार्य की जानकारी प्राप्त होती है।

तब वो उन डॉक्यूमेंट्स में किसी भी गलत प्रविष्टि के खिलाफ दावा/आपत्ति दायर करते हैं। जांच के बाद खतियान का अंतिम रूप से प्रकाशन होता है और इस तरह संबंधित गांव (मौजों) के सर्वे का काम पूरा हो जाता है।

90 साल बाद बिहार में साल 2011 में एक्ट

बनाकर जमीन सर्वे हो रहा

90 साल के बाद बिहार में जमीन सर्वेक्षण के लिए साल 2011 एक्ट और साल 2012 में नियमावली बनाकर विशेष जमीन सर्वेक्षण हो रहा है। बिहार में पहला जमीन सर्वेक्षण साल 1890 के बाद शुरू हुआ था, जो 1920 यानी 30 सालों तक चला था। उस समय सर्वेक्षण में पहली बार ग्रामवार जमीन के पैमाना आधारित नक्शा और खतियान (अधिकार-अभिलेख) बनाया गया।

उस सर्वे को कैडेस्ट्रल या साविक सर्वे के नाम से जाना गया। आजादी के बाद 1952 में पुनरीक्षित (रिविजनल) सर्वे शुरू किया गया, जिसका आधार और पूरी कार्य प्रणाली कैडेस्ट्रल सर्वे के समान ही थी। फिर जमीन की संरचना और स्वामित्व में हुए बड़े बदलाव को देखते हुए आधुनिक तकनीकी आधारित जमीन सर्वेक्षण के लिए बिहार विशेष सर्वेक्षण एवं बंटोबस्त अधिनियम 2011 और नियमावली 2012 बनाई गई। इसके बाद एक्ट में 2012 और 2017 में तथा नियमावली में 2019 में संशोधन हुआ। फिर कोर्ट के निर्देश पर टेक्निकल गाइडलाइन बनाई गई और बिहार में जमीन सर्वेक्षण शुरू हुआ। इसके तहत पूरे सूबे का डिजिटाइज्ड मैप तैयार किया गया है।



स्वच्छता सर्वे 2024:

खाली प्लॉटों में कचरा फेंकेगे तो निगम एक बार साफ करेगा फिर पड़ोसियों को करनी होगी सफाई

पटना, एजेंसी। शहर को साफ-सुथरा रखने के लिए पटना नगर निगम का नया एक्शन प्लान तैयार हुआ है। अब किसी भी खाली प्लॉट में कचरा फेंकने वालों पर कार्रवाई होगी। इसके लिए नगर निगम ने सर्वे कराया है। सर्वे रिपोर्ट के सामने आया है कि शहर के 128 ऐसे खाली प्लॉट हैं, जहां आसपास के लोग कचरा फेंक रहे हैं। जियो फोटो के साथ उस जगह की पहचान की गई है। इसके बाद नगर निगम ने यहां सफाई व्यवस्था के लिए नया फॉर्मूला तैयार किया है। इसके तहत कचरा फेंकने वाले जगहों पर जाकर वहां के आसपास के पड़ोसियों से शपथ-पत्र भरवाया जाएगा। इस शपथ-पत्र में खाली प्लॉट में कचरा नहीं फेंकने पर सहमति ली जाएगी।

इसके बाद निगम प्रशासन एक बार उस प्लॉट से कचरा साफ करा देगा। यदि इसके बाद फिर से उस प्लॉट में कचरा फेंका गया, तो वहां के लोगों से ही उस जगह की सफाई कराई जाएगी। इसके लिए रहवासियों का श्रमदान लिया जाएगा। इसके बाद भी लोग नहीं मानेंगे, तो निगम प्रशासन जुर्माना भी लगाएगा। इस नई व्यवस्था को निगम प्रशासन 17 सितंबर से लागू करने जा रहा है।

दो अक्टूबर को पहले और बाद का फोटो जारी होगा

कचरा फेंके जाने वाले प्लॉट को साफ करने से पहले उसकी वास्तविक फोटो ली जाएगी।

महिला को बेहोश कर सोने व हीरे के गहने ले उड़े चोर

मुजफ्फरपुर, एजेंसी। अहियापुर थाना के आदर्श नगर मोहल्ले में महिला को बेहोश कर अपराधियों ने डेढ़ लाख रुपए नकद और सोने व हीरे के गहने चोरी कर ली। करीब 10 लाख रुपये के गहने की चोरी हुई है। गुस्सामी शोभा कुमारी ने घटना की एकआईआर अहियापुर थाना में दर्ज कराई है। मोहल्ले में लगे सीसीटीवी में चार अपराधी दिखे हैं। पुलिस उनकी पहचान का प्रयास कर रही है। इलाके से दो सदियह को उठा कर पूछताछ की जा रही है। इसके बाद मजहूरूल हक स्टेडियम और इसके आसपास के क्षेत्रों की भी सफाई होगी। पटना नगर निगम के नगर आयुक्त अनिमेष कुमार पराशर का कहना है कि प्राइवेट जमीन व प्लॉट पर वहां के पड़ोसी किसी भी समय कूड़ा-कचरा फेंक देते हैं। इस संबंधित जगहों का सर्वे करकर इसकी पहचान कर ली गई है। इसकी सफाई नगर निगम एक बार करेगा, फिर उसके बाद वहां के लोगों से श्रमदान करकर सफाई कराई जाएगी।



कैमूर में एसडीआरएफ और एनडीआरएफ की टीम ने सभी को बचाया, पिकनिक मनाने गए थे

कैमूर, एजेंसी। कैमूर के चैनपुर पहाड़ी इलाके में स्थित करकटगढ़ जलप्रपात में फंसे 11 लोगों को एनडीआरएफ, एसडीआरएफ और लोकल प्रशासन की टीम ने सफलता पूर्वक रेस्क्यू कर लिया है। जिला अधिकारी सावन कुमार ने कहा कि सभी लोगों को चैनपुर थाना लाया गया है। यहां से उनको परिजनों को सौंप दिया जाएगा। मालूम हो कि यह सभी लोग पानी के तेज धार के कारण फंस गए थे।

जानकारी के अनुसार एक दर्जन से अधिक लोग रविवार को पिकनिक मनाने के लिए गए हुए थे। इस बीच कर्मनाशा नदी में पानी की धार अचानक तेज हो गई। धार को बढ़ता देख कुछ युवा उत्तर प्रदेश की तरफ भाग गए और कुछ वहीं बीच जलधार के ऊंचे टापू पर मौजूद पेड़ पर चढ़ गए। उन्हीं के कुछ साथी ने नीचे आकर इसकी जानकारी जिला प्रशासन को दिया। जिला

प्रशासन के अधिकारी फौरन स्थानीय गोताखोर के साथ वहां पहुंचे और स्थिति को जानने में लग गए। इस दौरान डीएम, एसपी, एसडीएम, डीएसपी, डीएफओ भी घटनास्थल पर पहुंचे और रेस्क्यू के काम को शुरू कराया। हालांकि पानी की धार नीचे तेज थी की गोताखोर उन सभी को निकालने में नाकाम रहे।

बांध में पानी को कराया गया बंद

इसके बाद कैमूर प्रशासन ने उत्तर प्रदेश प्रशासन से संपर्क करके पानी को बांध में छोड़ने से बंद कराया। इससे पानी का प्लो तो कम हो गया, लेकिन बारिश तेज होने के कारण स्थिति वही बनी रही। धार कम नहीं होने के कारण पूरी रात सभी लड़के फंसे रह गए। वहीं देर रात इसकी सूचना एसडीआरएफ और

एनडीआरएफ को दी गई।

40 की संख्या में पहुंची एसडीआरएफ और एनडीआरएफ की टीम ने किया रेस्क्यू : सोमवार को 40 की संख्या में एसडीआरएफ और एनडीआरएफ की टीम घटनास्थल पर पहुंची। टीम ने फिर रेस्क्यू का काम शुरू किया। लोगों के अनुसार वहां पर फंसे सभी लड़के रोहतास जिले के कोहसल के रहने वाले हैं। भभुआ एसडीएम विजय कुमार और डीएसपी शिव शंकर कुमार ने कहा कि रविवार को पिकनिक मनाने के लिए सभी लोग आए थे। पानी का बहाव अचानक बढ़ गया, इससे 11 की संख्या में लोग फंस गए हैं। फिलहाल सभी लोग सुरक्षित हैं। सूचना मिलते ही गोताखोर के माध्यम से उन सभी को बाहर निकालने का प्रयास किया गया था। पानी की धार तेज होने के कारण उनको निकालना संभव नहीं हो सका। बारिश भी काफी तेज हो रही थी। एसडीआरएफ और एनडीआरएफ की कुल 40 लोगों की टीम पहुंची थी।



उदय स्टोन क्लिनिक

NH-28 A, नियर टाटा मोटर्स, मोतिहारी (बिहार)

9102779809



9801344665

जिला शिक्षा कार्यालय अनाधिकृत शिक्षकों के भरोसे, डीईओ नहीं उठाते फोन

बीएनएम। मोतिहारी। सागर सूरज

भले ही बिहार में शिक्षा विभाग की लुंज-पुंज व्यवस्था को ठीक करने को लेकर सरकार कितना भी एड्डी-चोटी एक कर ले, परंतु जिले की शिक्षा विभाग के चंद बेलगाम अधिकारी सरकार की इस मुहिम को पलीता लगाते दिख रहे हैं। जिला शिक्षा पदाधिकारी व जिला कार्यक्रम पदाधिकारी स्थापना में एक गैर- सरकारी व्यक्ति और अनाधिकृत रूप से कई शिक्षक वर्षों से अति महत्वपूर्ण कार्यों का संपादन कर/ करा रहे हैं। जाहिर है इस कार्यालय में भ्रष्टाचार का जरिया भी यही अनधिकृत रूप से कार्य कर रहे शिक्षक हैं। मामले में कोई भी अधिकारी स्पष्ट रूप से कुछ भी बोलने को तैयार नहीं है। जिला शिक्षा पदाधिकारी तो किसी का फोन उठाना भी जरूरी नहीं समझते। सनद रहे कि जिला शिक्षा पदाधिकारी के कार्यालय में संचालित परीक्षा कोषांग को डीपीओ स्थापना के चहेते रहे शिक्षक जहीरूद्दीन अंसारी, यूएचएस पकड़िया, उर्दू, छौड़ादानो चला रहे हैं। जहाँ गत 28 अगस्त तक चलने वाली सिपाही भर्ती परीक्षा में दो निजी विद्यालय कैम्ब्रिज इंटरनेशनल एवं मॉडर्न पब्लिक स्कूल के शिक्षक को उक्त केंद्र का केंद्राधीक्षक तथा मो.अब्बास जो मुख्यालय से कोसों दूर कड़हान बैरिया हाई स्कूल के एक वैसे शिक्षक है, जिन्होंने अपने प्रधानाध्यापक के पदीय दायित्व से मुह मोड़ लिया है, को एलएनडी कॉलेज के केंद्राधीक्षक नियुक्त किया गया। वरीय



अधिकारियों को भेजे गए पत्रों में आरोप लगाया गया है कि मुख्यालय से कोसों दूर

के अपने खास-खास और सगे-संबंधी शिक्षकों को वीक्षण जैसे महत्वपूर्ण कार्य

के लिए प्रतिनियुक्त किया गया था। कार्यालय में संचालित एचआरएमएस-

कार्यालय में संचालित एचआरएमएस-सिपाही भर्ती परीक्षा में नगर केंद्रों पर चहेते शिक्षकों को बनाया जा गया वीक्षक व केंद्राधीक्षक

संपादन अधिकारी के चहेते शिक्षक इमामुद्दीन साबिर उर्फ बेताब, सेमराहिया मदरसा छौड़ादानो का कर रहे हैं तथा नियोजन संभाग के लिपिक के साथ बार बार अधिकारी व लिपिक के चहेते शिक्षक अताउर रहमान को देखा जाता है। चौकाने वाली बात तो यह है कि कई वर्षों से सभी संभागों के कार्यों के संचिकाओं व चालानों आदि को अधिकारी के समक्ष प्रस्तुत करने तथा संग्रहण करने का कार्य एक गैर सरकारी व्यक्ति मोहम्मद रफीक करते हैं। जिनके संबंध में कहा जाता है कि यह वर्षों से अधिकारी व लिपिकों का चहेता व्यक्ति है। विभागीय स्तर से शिक्षकों का किसी प्रकार के प्रतिनियोजन पर रोक है तथा स्पष्ट आदेश है कि किसी भी शिक्षक से गैर-शैक्षणिक कार्य नहीं लिया जाएगा। वही सूचनानुसार उपरोक्त तीनों शिक्षकों से बिना प्रतिनियुक्ति के कार्यालय में गैर-शैक्षणिक कार्य धड़ल्ले से लिया जा रहा है। गौरतलब हो कि विभाग द्वारा बार-बार पत्र जारी कर चेतावनी देते हुए कहा जाता है कि शिक्षकों को किसी प्रकार का प्रतिनियोजन नहीं किया जाएगा तथा गैर-शैक्षणिक कार्य भी नहीं लिया जाएगा। यदि कोई पदाधिकारी ऐसा करता है तो

उक्त शिक्षक के प्रतिनियुक्ति अवधि का वेतन की राशि संबंधित पदाधिकारी से वसूल की जाएगी तथा उन पर अनुशासनिक कार्यवाई की जाएगी। इसके बावजूद निचले स्तर पर शिक्षकों के मनोनूकूल प्रतिनियोजन किया जाता रहा है। यहाँ तक कि जिला शिक्षा पदाधिकारी स्वयं अपने पत्र 1117 दिनांक 31 मई 23 को जारी कर कहा है कि प्रतिनियुक्ति करने वाले पदाधिकारियों से प्रतिनियुक्ति अवधि का वेतन की राशि वसूल किया जाएगा तथा अनुशासनिक कार्यवाई भी की जा सकेगी। बावजूद स्वयं जिला शिक्षा पदाधिकारी ही इसका अनुपालन नहीं कर रहे हैं और न अपने अधीनस्थ अधिकारियों से करवा रहे हैं। वही इस से संबंध जिला शिक्षा पदाधिकारी संजीव कुमार के सरकारी व निजी मोबाइल पर वातां करने का प्रयास किया गया, परन्तु इनके द्वारा कॉल रिसीव नहीं किया गया तथा पक्ष लेने के प्रयास में जिला कार्यक्रम पदाधिकारी स्थापना साहेब आलम ने भी ऐसा ही कुछ किया, जिसके कारण इन तीनों शिक्षक की प्रतिनियुक्ति या बिना प्रतिनियुक्ति तथा गैर सरकारी व्यक्ति के द्वारा कार्य करने का कारण स्पष्ट नहीं हो सका।

संक्षिप्त समाचार

कांस्य पदक विजेता जुनियर बॉल बैडमिंटन टीम हुए सम्मानित



बीएनएम। मोतिहारी। पटना के बाढ़ में आयोजित 30 वीं बिहार राज्य सब जूनियर बॉल बैडमिंटन प्रतियोगिता में पूर्वी चंपारण जिले के बालिका खिलाड़ियों का शानदार प्रदर्शन रहा। टीम के खिलाड़ियों ने सेमीफाइनल तक सफर की। जिला टीम ने राज्य चैंपियनशिप में कांस्य पदक जीत तृतीय स्थान पर रहे। जिनके लौटने पर जिला बॉल बैडमिंटन संघ के मुख्य संरक्षक पूर्व मुखिया विनय कुमार सिंह ने टीवीएस एजेंसी रघुनाथपुर में सभी खिलाड़ियों को पुष्प गुच्छ उपहार एवं मिठाईयां खिलाकर स्वागत किया। उन्होंने कहा कि बॉल बैडमिंटन खिलाड़ी सिर्फ अपने खेल पर ध्यान दें और आगे आने वाले चैंपियनशिप में स्वर्ण पदक लेकर आए और राष्ट्रीय अंतरराष्ट्रीय स्तर पर अपनी पहचान बनायें। हम हर कदम पर खिलाड़ियों के साथ हैं। इस मौके पर उन्होंने घोषणा किया कि जिला के किसी भी खेल के कोई भी महिला खिलाड़ी अगर टीवीएस में कोई गाड़ी लेती है उन्हें उपहार स्वरूप 5000 की छूट देंगे। उक्त जानकारी जिला बॉल बैडमिंटन संघ के सचिव दीपक कश्यप ने दी।

10 किलो 144 ग्राम चरस के साथ सरकारी शिक्षक समेत दो गिरफ्तार



बीएनएम। मोतिहारी। नेपाल से भारत में लाए जा रहे 10 किलो 144 ग्राम चरस के साथ एक सरकारी शिक्षक व एक अन्य आरोपी को पुलिस ने गिरफ्तार किया है। उक्त आरोपी से चरस की खेप लेकर आइसीपी बाइपास के रास्ते रामगढ़वा की ओर जा रहे थे। इसी दौरान गुप्त सूचना के बाद ड्रन्हे दबोच लिया गया। इसकी जानकारी देते हुए सोमवार को अनुमंडल पुलिस पदाधिकारी धीरेंद्र कुमार व पुलिस निरीक्षक राजीव नंदन सिन्हा ने बताया कि दोनों आरोपी हाथ में झोला लेकर तेजी से गम्हरिया की ओर जा रहे थे, इसी दौरान उन्हें रोककर तलाशी ली गयी। तलाशी में आरोपियों के पास से 10 किलो 144 ग्राम चरस बरामद किया गया। गिरफ्तार आरोपी की पहचान हरैया थाना क्षेत्र के हरैया निवासी शैलेन्द्र कुमार व रक्सील थाना क्षेत्र के कोइरिया टोला निवासी अकेश कुमार के रूप में की गयी है। जिसमें एक आरोपी शैलेन्द्र कुमार मध्य विद्यालय हरैया में शिक्षक के पद पर कार्यरत है। बरामद किये गये चरस की कीमत अंतरराष्ट्रीय बाजार में 1 करोड़ रुपये आंकी गयी है। छापेमारी के लिए गठित टीम का नेतृत्व अनुमंडल पुलिस पदाधिकारी धीरेंद्र कुमार कर रहे थे। जबकि टीम में दंडाधिकारी के रूप में रवि कुमार कार्यपालक दंडाधिकारी के अलावे रक्सील थानाध्यक्ष राजीव नंदन सिन्हा, पुआनि संजीव पासवान, प्रभात कुमार मौजूद थे। इस मामले में रक्सील थाना में एनडीपीएस एक्ट की धाराओं में प्राथमिकी दर्ज कर आरोपी को न्यायिक हिरासत में भेज दिया गया है।

त्रयोदशी और अनंत चतुर्दशी पर सोमेश्वरनाथ महादेव को जलाभिषेक के लिए उमड़ा सैलाब

बीएनएम। मोतिहारी

जिले के अरेराज स्थित बिहार के सुप्रसिद्ध मनोकामनापुरक पंचमुखी बाबा सोमेश्वरनाथ महादेव को भाद्रपद त्रयोदशी और अनंत चतुर्दशी पर जलाभिषेक के लिए श्रद्धालुओं का सैलाब उमड़ पड़ा है। रविवार को ही बड़ी संख्या में पैदल व डाक कांवरियों का समूह बागमती-लालबकेया के संगम देवापुर घाट से जलबोझी कर निकले जिसमें कुछ कांवरिया त्रयोदशी को जलाभिषेक कर पूजा अर्चना किया, वही लाखों कांवरियों चतुर्दशी को जलाभिषेक करेंगे। कांवरियों की भारी भीड़ को देखते हुए अरेराज अनुमंडल प्रशासन के उपस्थिति में मंदिर पुजारी ने प्रथम पूजा के उपरांत सोमवार 12.30 बजे रात्रि में ही जलाभिषेक के लिए पट को खोल दिया। पट खुलते ही कड़ी सुरक्षा के बीच डाक बम और कांवरिया देर रात्रि से ही जलाभिषेक में जुटे हैं। उल्लेखनीय है, कि पूर्वी चंपारण जिला मुख्यालय से दक्षिण करीब 28 किलोमीटर की दूरी पर गंडक नारायणी नदी के तटवर्ती अरेराज में विराजमान सोमेश्वरनाथ महादेव का प्राचीन महत्व है। कई प्राचीन ग्रंथों में भी अरेराज मंदिर का



वर्णन है। बताया जाता है, कि प्रभु श्रीराम और सीता माता ने भी इस मंदिर में पूजा अर्चना की थी। ऐसी मान्यता है, कि करीब पांच फीट नीचे गहवर में स्थापित सोमेश्वर महादेव को जलाभिषेक करने से पुत्र प्राप्ति के साथ ही सभी मनोकामनाएं पूर्ण होती हैं। प्रतिवर्ष भाद्रपद त्रयोदशी और अनंत चतुर्दशी के अवसर पर सीतामढ़ी, शिवहर, पूर्वी व पश्चिम चंपारण के साथ ही यूपी और नेपाल से बड़ी संख्या में श्रद्धालु यहां जलाभिषेक के लिए पहुंचते हैं। इस मौके पर चार दिवसीय भव्य मेला का भी आयोजन किया जाता है। यहां समान्य व डाक कांवरिया बागमती नदी से जलबोझी कर करीब 80 किलोमीटर की पैदल यात्रा कर बाबा सोमेश्वरनाथ को जलाभिषेक

करते हैं। इस अवसर पर जिला प्रशासन द्वारा देवापुर घाट से लेकर अरेराज सोमेश्वरनाथ महादेव मंदिर तक चपे चपे पर दण्डाधिकारी व पुलिस पदाधिकारी की प्रतिनियुक्ति की गई है। इसके साथ ही प्रशासन द्वारा कांवरियों की सुबिधा को लेकर बिजली, पानी शौचालय, स्वस्थ शिविर के साथ स्वच्छता को लेकर विशेष प्रबंध किया गया है। साफ सफाई सहित व्यवस्था किया गया है। इसके साथ ही देवापुर घाट से मोतिहारी शहर व अरेराज तक सड़क के दोनों किनारे जगह जगह विभिन्न समाजसेवी व स्वयंसेवी संस्थाओं द्वारा निशुल्क कांवरिया शिविर लगाया गया है। ऐसा अनुमान है, कि इस वर्ष करीब चार लाख से ज्यादा श्रद्धालु जलाभिषेक करेंगे।

पूर्वी चंपारण के नये एसपी स्वर्ण प्रभात ने दिया योगदान



बीएनएम। मोतिहारी

जिले के नये पुलिस अधीक्षक स्वर्ण प्रभात ने सोमवार को मोतिहारी पहुंच कर अपना योगदान दिया। इससे पहले नवपदस्थापित पुलिस अधीक्षक ने अपने परिवार संग अरेराज पहुंच कर सोमेश्वर नाथ महादेव की पूजा-अर्चना कर आशीर्वाद प्राप्त किया। योगदान देने के बाद पुलिस अधीक्षक श्री प्रभात ने मीडियाकर्मीयों से बातचीत की। इस दौरान उन्होंने कहा कि पुलिस महानिदेशक द्वारा दिए गये छह सूत्री मूलमंत्र को जमीनी स्तर पर लागू करने का कार्य किया जाएगा। अपराध, विधि-व्यवस्था एवं शराबबंदी पर फोकस करते हुए नवपदस्थापित पुलिस अधीक्षक ने कहा कि अपराध एवं अपराधियों के विरुद्ध ज़ोरों टॉलेंस की नीति अपनाई जाएगी। उन्होंने कहा कि जघन्य अपराध करने वाले अपराधियों को स्पीडी ट्रायल के माध्यम से कड़ी सजा दिलाई जाएगी। विधि-व्यवस्था खराब करने एवं सौंपदायिक तनाव पैदा करने वाले असामाजिक तत्वों पर पुलिस की पैनी नजर रहेगी। पुलिस अधीक्षक ने जिले में शराबबंदी नीति को कड़ाई से लागू करने एवं शराब माफियाओं को स्पीडी ट्रायल के माध्यम से कड़ी सजा दिलाने की प्रतिबद्धता व्यक्त की। उन्होंने कहा कि अन्तर्राष्ट्रीय सीमा पर मादक पदार्थों एवं फेंक करोंसी का कारोबार करने वालों के विरुद्ध कठोर कार्रवाई की जाएगी। पुलिसिंग को और अधिक बेहतर बनाने पर भी उन्होंने बल दिया। पुलिस कप्तान स्वर्ण प्रभात ने बताया कि



अपने कार्यालय कक्ष में प्रतिदिन सुबह 11 बजे से दिन के 03 बजे तक जनता की समस्याओं को सुनेंगे। उन्होंने जिले वारिसों से शराब माफियाओं, अपराधकर्मीयों, मादक पदार्थों के तस्करों, जाली नोट के कारोबारियों, ड्रास कारोबारियों एवं हथियार तस्करों की सूचना अपने सरकारी नंबर पर कॉल या वाट्सएप के माध्यम से देने की अपील की। एसपी ने कहा कि सूचना देने वालों का नाम और पता गुप्त रखा जाएगा। पदभार ग्रहण करने के बाद जिले के नये एसपी ने जिले के पुलिसकर्मीयों को भी अपना संदेश दिया है। उन्होंने कहा कि जिले के सभी पुलिसकर्मीयों को माह में न्यूनतम तीन दिन का अवकाश दिया जाएगा। एग्जपी ने कहा कि पुलिसकर्मीयों को जन्मदिन और सालगिरह पर दो दिन का अवकाश दिया जाएगा। नये पुलिस अधीक्षक ने जोर देकर कहा कि जन विरोधी कार्य करने एवं भ्रष्टाचार में लिप्त रहने वाले पुलिसकर्मीयों के विरुद्ध कठोर कार्रवाई की जाएगी।

जिलास्तर पर बेहतर कार्य करने वाले स्वास्थ्य कर्मों होंगे सम्मानित: डॉ. श्रवण कुमार पासवान

बीएनएम। मोतिहारी

जिला सदर अस्पताल से 03 बजे सुबह के समय में 10 एम्बुलेंस की गूंज दिल के छेद के मरीजों का शंखनाद कर रही थी। राष्ट्रीय बाल स्वास्थ्य कार्यक्रम (आरबीएसके) के तहत सदर अस्पताल परिसर से डीपीएम ठाकुर विश्वमोहन, आरबीएसके के डीसी डॉ. शशि ने हरी झंडी दिखाते हुए जिले के 70 बाल हृदय रोगियों को स्क्रीनिंग हेतु एम्बुलेंस द्वारा बजते हुए सायरन की आवाज के साथ पटना भेजा। इसके लिए जिले के स्वास्थ्य विभाग एवं आरबीएसके समन्वयक 02 माह पूर्व से ही जोर शोर से तैयारी की जा रही थी, जिसका परिणाम हुआ की पूरे बिहार में सबसे ज्यादा पूर्वी चम्पारण जिले के 70 बाल हृदय रोग के मरीजों की मेडिकल कैम्प में हिस्सेदारी हुई। इस सम्बन्ध में जिले के प्रभारी सिविल सर्जन डॉ. श्रवण कुमार पासवान ने बताया की हृदय रोग से पीड़ित जिले के विभिन्न प्रखंडों के 70 बच्चों को उनके अभिभावकों के साथ 14 एवं 15 सितंबर को आईजीआईसी, पटना में लगने वाले मेडिकल कैम्प में भेजा गया, जहां श्री सत्य साई अस्पताल,

- सदर अस्पताल से निकली एम्बुलेंस की गूंज, दिल में छेद के मरीजों के इलाज का हुआ शंखनाद
- 70 बाल हृदय रोगियों को स्क्रीनिंग हेतु एम्बुलेंस से पटना भेजा गया
- पूरे बिहार में सबसे ज्यादा बाल हृदय रोगियों को स्क्रीनिंग हेतु एम्बुलेंस से भेजा गया



अहमदाबाद के हृदय रोग विशेषज्ञ डॉ. की टीम द्वारा बिहार के सभी जिलों से आए दिल के मरीजों की जांच कर चिकित्सकीय परामर्श दी गई।

जिलास्तर पर बेहतर कार्य करने वाले स्वास्थ्य कर्मों होंगे सम्मानित- डिट्टी सीएस

– प्रभारी सिविल सर्जन सह अपर मुख्य चिकित्सा पदाधिकारी डॉ. श्रवण कुमार पासवान ने बताया कि गंभीर बाल हृदय के रोगियों को मुख्यमंत्री बाल हृदय योजना अन्तर्गत शल्य चिकित्सा हेतु श्री सत्य साई अस्पताल, अहमदाबाद भेजा जाएगा। उन्होंने बताया की

अभी तक के इतिहास में बाल हृदय योजना शिविर में जाने वाले मरीजों की सबसे बड़ी संख्या है। पूर्वी चम्पारण बाल हृदय योजना शिविर में सबसे अधिक मरीज भेजने वाला बिहार का जिला बन चुका है। इसके लिए उन्होंने जिले के स्वास्थ्य विभाग एवं समन्वयक डॉ. शशि

मिश्रा व सभी आरबीएसके टीम को बधाई दी। श्री पासवान ने कहा कि बाल हृदय मरीजों की सेवा करने वाले चिकित्सक फरमासिस्ट व सहयोगियों को "कर्मवीर" का दर्जा देते हुए प्रशस्ति पत्र देकर जिलास्तर पर सम्मानित किया जाएगा। शिविर में जाने वाले मरीजों की सुविधा के

लिए डीपीएम ठाकुर विश्वमोहन ने मरीजों को उसके निवास स्थान से एंबुलेंस द्वारा सदर अस्पताल बुलवाने एवं ठहरने के इंतजाम किए थे।

जिले से 190 दिल के छेद के मरीज किए गए श्रेष्ठ चिन्हित: आरबीएसके की डीसी डॉ. शशि मिश्रा ने बताया कि जिले से 190 दिल के छेद के मरीज चिन्हित किए गए हैं, लेकिन बाल हृदय योजना शिविर की अवधि केवल दो दिन होने के कारण स्वास्थ्य विभाग, बिहार सरकार द्वारा केवल 70 चयनित मरीजों को ही भेजने की अनुमति मिल पाई थी, आगे बाकी मरीजों को भी भेजा जाएगा। इस मौके पर डीपीएम ठाकुर विश्वमोहन, आरबीएसके जिला समन्वयक डॉ. शशि मिश्रा, नौशाद अहमद, उषेंद्र राय, जीवाद हुसैन, आनंद कुमार व अन्य स्वास्थ्य मौजूद रहे।



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

नूर वाला आया है नूर लेकर आया है से गूंजा शहर...

- यौमे पैदाइश पर शिहत से याद किए गए पैगम्बर मोहम्मद
- पूरी दुनिया के लिए रहमत बनकर कर आए थे हजरत मोहम्मद
- निकाला गया मोहम्मदी जुलूस, हजारो की संख्या में अकीदतमंदों ने की शिरकत

बीएनएम। मोतिहारी

नूर वाला आया है नूर लेकर आया है... की गूंज से सोमवार को पूरा शहर गूंजता रहा। पैगंबर -ए- इस्लाम हजरत मोहम्मद के यौम -ए- पैदाइश को ईद -ए- मिलादुन्नबी के रूप में मनाया और अकीदतमंदों ने जगह-जगह जुलूस ए मोहम्मदी निकाला। जुलूस मदर्सा गौसिया नूरिया रघुनाथपुर, बलुआ, बरियारपुर, राजा बाजार, अगरवा चौक, मीना बाजार चौक, ज्ञान बाबू चौक, जान पुल चौक, चांदमारी चौक होते हुए बलुआ चौक पर पहुंचा। जुलूस में रसूल के दीवानों ने काफी बढ़ चढ़कर हिस्सा लिया और रस्में पूरी की। इस दौरान बलुआ मस्जिद के पूर्व इमाम मौलाना मोहम्मद जैनुद्दीन खान से बातचीत के दौरान बताया कि आज ही के दिन आखरी पैगंबर इस दुनिया में तशरीफ लाए थे कहा कि नबी ने पूरी दुनिया को प्रेम सद्भाव और भाईचारे की तालीम दी। पूरी दुनिया के लिए वे रहमत बनकर आए और उनका जीवन सबों के लिए

अनुकरणीय है नबी की जिंदगी पर प्रकाश डालते हुए कहा कि नबी ने सामाजिक कुर्तियां और आपसी नफरत से इंसानी समाज को मुक्ति दिलाई। बलुआ मस्जिद के इमाम मोहम्मद रजाउल्लाह नक्शबंदी ने कहा कि तमाम जहानों के लिए रहमत बनकर आए इंसानों को जीने का सलीका प्रदान किया। वहीं जुलूस ए मोहम्मदी के दौरान नारे तकबीर नारे रिसालत का नारा बुलंद होता रहा। बलुआ चौक पर जुलूस का समापन हुआ और वतन के अमन चैन व सलामती की दुआ मांगी गई...गौरतलब हो कि हजरत मोहम्मद सल्लल्लाहो ताला अलैह वसल्लम ने ही इस्लाम धर्म की स्थापना की। इस्लामिक मान्यता के अनुसार हजरत मोहम्मद सल्लल्लाहो ताला अलैह वसल्लम ही इस्लाम के आखिरी नबी है उनके बाद अब कयामत कोई नबी नहीं आने वाले हैं। मुहम्मद साहब का जन्म 12 रबीउल अव्वल 571 ई.वी. को मक्का शहर में हुआ था... जुलूस -ए- मोहम्मदी के दौरान प्रशासनिक विधि व्यवस्था अलर्ट



मोड़ में दिखी तथा जगह-जगह पर पुलिस के जवान तैनात किए गए थे। उक्त मौके पर

हकीम आफताब साहब, कारी अख्तर रजा, मौलाना कौशर नूरी, मासूम रजा, नसीब

रजा, उप सेक्रेटरी एनाम खान, जहीरुद्दीन, इकबाल, शौकत आलम, शाहमोहम्मद

जाहिद हुसैन, जफर आलम, दाऊद साहब, मोहम्मद खातिबुल्लाह साहब, शेख

परवेज, मिस्टर आलम सहित सैकड़ों की संख्या में लोग मौजूद थे।

संक्षिप्त समाचार

बिजली का करंट लगने से बच्ची की मौत

हाई वोल्टेज बिजली के नंगे तार के उपर फैली थी कदंब के पेड़ की टहनियां, विद्युत विभाग की लापरवाही

बीएनएम। सुगौली। नगर पंचायत के एस पी एन कॉलेज के समीप सोमवार को बिजली का करंट लगने से एक बच्ची की मौके पर ही मौत हो गई है। मृतक बच्ची मझौलिया थाना के अमवा मन बाजार निवासी जाली नट की दस वर्षीय पुत्री सुंदरी कुमारी बताई जाती है। राहगीरों की सूचना पर पहुंची 112 की टीम के अधिकारी ए एस आई जयप्रकाश सिंह ने मौका ए वारदात का मुआयना किया और शव को अपने कब्जे में ले लिया। जानकारी व मौका ए वारदात पर मौजूद लोगों के मुताबिक बच्ची अपनी मां के साथ सड़क किनारे बैठी थी। वर्षा आते देख बांरिश से बचने के लिए सड़क के दूसरी तरफ बने एक दुकान के छज्जे के नीचे चली गई। जहां बच्ची ने छज्जे को सहारा देने वाले लोहे के बंबू को पकड़ लिया। जिसमें बिजली का करंट दौड़ रहा था। जिससे उसकी तत्काल मौत हो गई। वहीं उसकी मां और गोद का एक बच्चा बाल बाल बच गये। घटनास्थल के दुकान के उपर से हाई वोल्टेज बिजली का नंगा तार गुजर रहा है और तार से बगल में स्थित कदंब के पेड़ की टहनियां सटी हुई थी और उसी पेड़ की कुछ टहनियां दुकान के उपर लगे धातु से बने एस्बेस्टस को छू रही थी। लोगों ने बताया कि बरसात के कारण कदंब के पेड़ के साथ साथ उस दुकान के लोहे से बने हिस्से में भी करंट आ गया था। जिसके कारण यह घटना हुई है। पुलिस ने शव को पोस्टमार्टम हेतु मोतीहारी भेज दिया है।

शिवहर विधायक चेतन आनंद ने शोक संतप्त परिवार से मिलकर जताई गहरी संवेदना

बीएनएम।

शिवहर। शिवहर प्रखंड के सरसीला निवासी राम कुमार सेवानिवृत्त पदाधिकारी शिक्षा विभाग के नौजवान पुत्र राहुल कुमार के असमायिक निधन से पूरे परिवार, रिश्तेदार सहित पूरा गांव शोकाकुल है। ज्ञातव्य है कि दो दिन पहले राहुल कुमार उम्र करीब 25 वर्ष की मुजफ्फरपुर स्थित अपने प्रतिष्ठान पर अचानक तबियत खराब हो गई, जिन्हे अस्पताल ले जाया गया, पर उपचार के दौरान उनकी मृत्यु हो गई। राहुल कुमार अपने पीछे पत्नी और तीन वर्षीय पुत्र छोड़ गए।शिवहर विधायक चेतन आनंद ने अपने जन संवाद कार्यक्रम में पुरन्हिया प्रखंड जाने के क्रम में सरसीला स्थित उनके आवास पर जाकर करीब आधे घंटे व्यतीत किए और अपनी गहरी संवेदना व्यक्त किया। मौके पर जिला जदयू के प्रवक्ता, प्रदेश सचिव सह हरलाखी (मधुबनी) विधान सभा प्रभारी विजय विकास, जदयू के वरिष्ठ नेता अवध किशोर प्रसाद, पप्पू सिंह, शंकर सिंह, श्यामपुर मुखिया प्रकाश कुमार उर्फ गोलू बाबू, शंकर प्रसाद, अरुण मिश्रा पूर्णाहिया प्रखंड अध्यक्ष, उदय सिंह एवं अन्य लोग उपस्थित थे।

कावरिया राहत सेवा शिविर का आयोजन

बीएनएम।

हरसिद्धि। जागापाकड़ पंचायत के भैया टोला चौक पर अन्त चतुर्दशी के उपलक्ष्य में बागमती नदी से जलाभिषेक कर बाबा सोमेश्वर नाथ महादेव अरेराज में जल चढ़ाने हेतु डाक बम कांवरिया के लिए राहत सेवा शिविर एवं जागरण प्रोग्राम का आयोजन किया गया। जागरण के मुख्य कलाकार भोजपुरी गायक अदिति राज, रंजन बिहारी उर्फ पवन सिंह एवं सुमन सरगम के द्वारा किया गया। जागरण कार्यक्रम का उद्घाटन हरसिद्धि थाना के एसआई राजेश कुमार सिंह के द्वारा दीप प्रज्वलित कर किया गया। उद्घाटन के बाद समाजसेवी शनि वर्मा के द्वारा दारोगा राजेश कुमार सिंह एवं सभी कलाकारों को पुष्पमाला एवं चांदर से सम्मानित किया गया। मौके पर पूर्व मुखिया मुन्ना ठाकुर पूर्व सरपंच अखिलेश शुक्ला सहित दर्जनों जनप्रतिनिधि उपस्थित थे।

हजरत मोहम्मद ने पूरी दुनिया को मानवता का पाठ पढ़ाया

बीएनएम। केसरिया

प्रखण्ड क्षेत्र में सोमवार को हजरत मोहम्मद की जयंती हर्षोल्लास के साथ मनायी गई। इस दौरान कई जगह जुलूस निकाला गया। साथ ही विभिन्न जगहों पर कार्यक्रम आयोजित कर हजरत महम्मद की जीवनी पर चर्चा की गई। केसरिया टोला, पदुमन छपरा मदर्सा के तत्वाधान में जुलूस ए मोहम्मदी का आयोजन किया गया। जिसमें मदर्सा के छात्र-छात्राओं समेत हजारों लोगों ने शिरकत किया। जुलूस केसरिया मदर्सा से निकलकर मस्जिद मोहल्ला, आदर्श नगर, नया बाजार, देवीगंज, थाना चौक होते हुए पुनः मदर्सा पहुंचा। जिसके बाद मिलादुन्नबी की महफिल का आयोजन हुआ। जिसकी अध्यक्षता मौलाना नेमतुल्लाह ने किया। इस अवसर पर मौलाना अनीसुरहमान



हर्षोल्लास के साथ मनायी गई हजरत मोहम्मद की जयंती

चिरती ने कहा कि हजरत मोहम्मद आदर्शों के मुताबिक अपनी इंसानियत के मसीहा बनकर इस जगत में तशरीफ लाये। पूरी दुनिया को मानवता का पाठ पढ़ाया। अमन व शांति का पैगाम दिया।हजरत मोहम्मद के

पैगाम पर अमल करें और उनके आदर्शों की जीवनी पर प्रकाश डाला। इधर, खिजिरपुरा में भी इस अवसर पर जुलूस निकाला गया। इस मौके पर कारी सिराजुद्दीन सिराजी, हाफिज ओबैद रजा, हाफिज मोहम्मद आलम, लालबाबू, अफजल हुसैन,

मोहम्मद इदरीश, हाजी मोहम्मद हबीब, मौलाना जनाब मो मुमताज, मो आलम, मो जुमराती, मो नैमुद्दीन, शेख इजहार, मो रहीम, मो तसरुद्दीन, मो ग्यासुद्दीन मो साबीर, राज मोहम्मद, मो चांद, मो रेयाजुल, मो नजीर समेत सैकड़ों लोग मौजूद थे।

मोहम्मद इदरीश, हाजी मोहम्मद हबीब, मौलाना जनाब मो मुमताज, मो आलम, मो जुमराती, मो नैमुद्दीन, शेख इजहार, मो रहीम, मो तसरुद्दीन, मो ग्यासुद्दीन मो साबीर, राज मोहम्मद, मो चांद, मो रेयाजुल, मो नजीर समेत सैकड़ों लोग मौजूद थे।

शिलान्यास का शिलापट बना चर्चा का विषय

बीएनएम। रामगढ़वा

रामगढ़वा के सिंगासिनी पंचायत के भेड़ियारी गांव में स्थानीय विधायक ई. शशिभूषण सिंह के द्वारा किया गया। शिलान्यास चर्चा का विषय बना हुआ है। उक्त शिलापट्ट पर सरकारी ऐजेंसी का ना नाम है और ना ही प्राक्कलित राशि का उल्लेख है। शिलान्यास के मौके पर सरकारी अधिकारी व जनप्रतिनिधि तथा जनप्रतिनिधि के पति भी मौजूद थे। आम लोगों का कहना है कि इस योजना का नाम भीमबली यादव के घर से कैसरे हिंद बांध तक पक्कीकरण सड़क निर्माण कार्य है। यह योजना पंचायत, मनरेगा या विधायक के निजि कोष से हो रहा है? यह पता नहीं है और कितनी लागत से बन रहा है यह भी पता नहीं है?



गयी है, लेकिन उक्त शिलापट्ट पर अंकित नहीं है। हालांकि यहां के लोगों को आवागमन में बहुत परेशानी है।यदि काम हो जाता है तो यहां को लोगों के आवागमन ज्यादा सुलभ हो जाएगा। प्रमुख पति विशाल गुप्ता ने बताया यहां के लोगों की परेशानी को देखते हुए यह काम हुआ है। चूकि उक्त कार्य सिर्फ एक ही योजना से नहीं हो सकता है। इसलिए कुछ भाग का काम मनरेगा, कुछ भाग का काम

पंचायत समिति या पंचायत और कुछ काम विधायक योजना से होगा। जैसे-जैसे राशि का आवंटन होगा वैसे-वैसे काम होगा। मनरेगा पीओ अमृतेश कुमार ने बताया कि मनरेगा योजना से वहां कोई काम नहीं हो रहा है। वहीं बीडीओ राकेश कुमार ने बताया कि उक्त काम मनरेगा योजना से होगा। वहीं विधायक इस संबंध में जानकारी देते हुए बताया की यह कार्य मनरेगा से हो रहा है।

कांवरियो से भरी टेंपू बिजली के पोल से टकरायी,3 जख्मी



बीएनएम। मोतिहारी

जिले के संग्रामपुर थाना क्षेत्र के पकड़ी एसएच 74 पर अरेराज से जल चढ़ाकर शिवहर अपने गांव लौट रहे कांवरिया से भरी टेंपू बिजली के खंभे से टकरा गई। जिसमे चालक सहित सवार 13 लोगों में से तीन लोग बुरी तरह जख्मी हो गए। सभी का इलाज संग्रामपुर सामुदायिक स्वास्थ्य केंद्र में डा. रविशंकर कुमार के द्वारा किया गया। टेंपू चालक रविंदर राम का माथा फट गया है और एक पैर फ्रेक्चर हो गया है। इसलिए उसे मोतिहारी रेफर कर दिया गया। बाकी इंदु देवी और समुंद्री देवी का माथा फटा हुआ था। जिनका इलाज संग्रामपुर अस्पताल में चल रहा है।बाकी सभी कांवरिया खतरे से बाहर हैं। कांवरिया शिवहर जिला के भटवा गांव से आए थे। जल चढ़ाकर वापस अपने घर जा रहे थे।






CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US


YADOPUR ROAD, HARSIDHI, EAST CHAMPARAN

9470050309 | RAKESH KUMAR | bdscomputer.in

प्रचार की अनुमति जारी रहनी चाहिए? प्रचार की कभी लाता है इस मसले पर देश के लोगों में बहस हो ही जाए कि क्या भारत में में धर्म प्रचार की स्वतंत्रता जारी रहे अथवा नहीं? देखा जाए तो केवल धर्म पालन की स्वतंत्रता होनी चाहिए। धर्म के प्रचार-प्रसार की छूट की कोई आवश्यकता ही नहीं। धर्म कोई दुकान या व्यापार तो है नहीं जिसका प्रचार-प्रसार कारनामा जरूरी हो। अगर हम इतिहास के पन्नों को खंगालें तो देखते हैं कि भारत के संविधान निर्माताओं ने प्रसार की धार्मिक समुदायों को अपने धर्म के प्रचार की छूट दी थी। क्या इसकी कोई आवश्यकता थी? बेशक, भारत में ईसाई धर्म की तरफ से ईशान और स्वास्थ-स्वास्थ्य के क्षेत्र में ठोस और ईशान और धर्म से काम किया गया है। पर करने वाले कहते हैं कि उस सेवा की आड़ में धर्मांतरण का ही मुख्य लक्ष्य रहा है। धर्मांतरण का प्रचार करने वाले बिना कुछ किए ही धर्मांतरण करवाने के मौके खोजते हैं। हालांकि मुसलमानों की शिक्षण संस्था अनुमति इत्यादि न शिक्षा के क्षेत्र में उल्लेखनीय काम किया है। ये मुंबई में सक्रिय है। अब आप देखें कि आर्य समाज, सनातन धर्म और सिखों की तरफ से देश में सैकड़ों स्कूल, कॉलेज, अस्पताल, व्यवहार चल रहे हैं। पर इन्होंने किसी भी प्रकार का धर्मांतरण नहीं किया। आपको अपने धर्म को मानने की तो अनुमति होनी चाहिए, पर अपने धर्म का प्रचार करने या धर्मांतरण करने की इजाजत तो नहीं दी जा सकती।

मीन राशि: आज आपका दिन उत्साह से भरपूर रहेगा। आपको किसी अच्छी कंपनी से जॉब के लिए ऑफर मिलेगा। जिससे आपका प्यूचर सिक्वोर होगा। आपकी मेहनत के अच्छे परिणाम मिलेंगे। आपके काम करने के तरीकों में बदलाव आएगा।

किसी भी प्रोफेशनल कोर्स का एक अहम हिस्सा बन चुका है इंटरनशिप। इंटरनशिप एक ऐसा अवसर है, जो फ़ेशर्स के लिए आकर्षक करियर की राह को सुगम बनाता है। इंटरनशिप के दौरान उन्हें कॉरपोरेट कार्य का व्यावहारिक अनुभव होता है। ऐसी बातें जो वह केवल अपने कॉलेजों की पाठ्यपुस्तकों में पढ़ते हैं, इंटरनशिप उसका प्रैक्टिकल है।



इंटरनशिप करियर की राह बनाए आसान

अधिकतर नियुक्तिकर्त्ता इस बात पर सहमत नजर आते हैं कि पाठ्यपुस्तकों की सामग्री काम के लिए उस व्यावहारिक दक्षता को उत्पन्न करने में पूरी तरह कामयाब नहीं रहती, जो किसी उम्मीदवार के लिए कार्यस्थल पर जरूरी होती है। यही कारण है कि इंटरनशिप फिर चाहे वह पढ़ाई के दौरान हो या फिर कोर्स पूरा कर लेने के बाद, फ़ेशर्स के लिए बेहद उपयोगी साबित होती है। यदि आप भी बतौर फ़ेशर कहीं इंटरनशिप कर रहे हैं तो इस अवधि का इस्तेमाल अधिक से अधिक सीखने में लगाएं।

सिद्धांत और व्यवहार में सामंजस्य बनाएं

आपकी पाठ्यपुस्तक और टर्म असाइनमेंट आपको वास्तविक कार्यस्थिति का अनुभव देने के लिए नमूना भर हैं। किसी संगठन में बतौर इंटरन आपको यह सीखने को मिलता है कि आपके अन्य सहकर्मियों किस तरह विभिन्न प्रोजेक्ट्स पर काम करते हैं। इस तरह आपको कक्षा में सीखे गए सिद्धांतों को व्यवहार में लागू करने का अवसर मिलता है।

नेटवर्क विकसित करें

करियर की राह में पहले कदम के तौर पर इंटरनशिप

कार्यक्रम के तहत आपको प्रोफेशनल नेटवर्क विकसित करने में मदद मिलती है। बाद के वर्षों में यह बात काफी फायदा पहुंचाने वाली साबित होती है। बतौर इंटरन और टैनी आपके सहकर्मियों आप से अपने अनुभव बेहतर तरीके से बांटते हैं। यानी इंटरनशिप के दौरान सुनें, सीखें और खुद का विकास करें।

अपने हित व दक्षता को समझो

फुलटाइम करियर बनाने से पहले इंटरनशिप खुद की कार्य पद्धति, मजबूत और कमजोर पक्ष को क्षेत्र विशेष में सीखने और समझने का अच्छा अवसर है। कार्यस्थल पर काम करके आप यह समझ पाते हैं कि आप किस क्षेत्र में बेहतर काम कर सकते हैं और बाद में आपको किस काम के लिए आवेदन करना चाहिए।

गृह विज्ञान आधुनिक महिला का आदर्श करियर

गृह विज्ञान का नाम आते ही एक ऐसे विषय का भान होता है, जिससे घर को बनाने-संवारने में मदद मिलती है। यह विज्ञान भी है और कला भी। गृह विज्ञान का करियर आज की प्रगतिशील व आधुनिक खयालों वाली महिला के लिए आदर्श करियर है। उनके लिए बेहतर विकल्प है, जिनके पास सौंदर्य-बोध है, समकालीन कला की समझ है और आधुनिक हाउसकीपिंग को लेकर जिज्ञासा है। कोई भी गृह विज्ञान के पांच अंगों खाद्य एवं पोषण, संसाधन प्रबंधन, मानव विकास, वस्त्र विज्ञान और संचार में से किसी में भी विशेषज्ञता हासिल कर सकता है या सबकी सामान्य समझ हासिल कर सकता है।

पाठ्यक्रम व योग्यता

इसमें स्नातक (ऑनर्स) की डिग्री लेने के लिए न्यूनतम योग्यता 10+2 है, जिसमें विषय के रूप में पीसीबी का होना जरूरी है। पास कोर्स के लिए बारहवीं में वैकल्पिक विषय के रूप में गृह विज्ञान होना चाहिए। स्नातकोत्तर डिग्री या डिप्लोमा के लिए किसी भी विषय से स्नातक होना जरूरी है। उन लोगों को वरीयता दी जाती है, जिन्होंने गृह विज्ञान में स्नातक किया हो। जहां तक व्यक्तिगत गुणों का सवाल है तो अभ्यर्थी में वैज्ञानिक दृष्टि का होना जरूरी है, रचनात्मकता और सौंदर्यबोध होना चाहिए, संवाद कला में निपुण होना चाहिए, घर का काम करने के प्रति स्वाभाविक रुझान होना चाहिए।

कहां हैं अवसर

जिन्होंने गृह विज्ञान से पढ़ाई की है, उन्हें प्रोडक्शन, पर्यटन, सेवा क्षेत्र, अध्यापन, तकनीकी या सेल्स में अवसर मिल सकते हैं।



गृह विज्ञान, विज्ञान भी है और कला भी। गृह विज्ञान का करियर आज की प्रगतिशील व आधुनिक खयालों वाली महिला के लिए आदर्श करियर है। उनके लिए बेहतर विकल्प है, जिनके पास सौंदर्य-बोध है, समकालीन कला की समझ है और आधुनिक हाउसकीपिंग को लेकर जिज्ञासा है।

स्वरोजगार भी एक विकल्प है। इनके अलावा गैर-सरकारी संगठनों में भी अवसर मिलते हैं।

प्रोडक्शन इंडस्ट्री

इसमें शामिल है खाद्य संरक्षण, ड्रेस मेकिंग, स्पेशलाइज्ड कुकिंग, टेक्सटाइल डिजाइनिंग, फैशन डिजाइनिंग। इनके अलावा फूड इंडस्ट्री में या होटल में भी काम मिल सकता है।

पर्यटन व सेवा क्षेत्र

होटल व हॉस्पिटैलिटी मैनेजमेंट सर्विसेज में अवसर हैं। अस्पतालों, प्रसूति गृहों, स्लिमिंग सेंटरों या बोर्डिंग स्कूलों में रोजगार के अवसर खुले हैं। सर्विस इंडस्ट्री में गृह विज्ञान स्नातकों की भारी मांग है।

शोध एवं अध्यापन

फूड साइंटिस्ट, रिसर्च एसोसिएट्स, अध्यापक व व्याख्याता के रूप में भी करियर विकल्प मौजूद हैं। उच्चतर माध्यमिक विद्यालयों व कॉलेजों में अध्यापन का काम किया जा सकता है।

सेल्स एवं टेक्निकल

खाद्य उत्पादों, बेबी फूड्स, गार्मेंट्स की सेल्स लाइन में भी काम मिल सकता है। इसके अलावा फूड एनालिस्ट, फूड साइंटिस्ट, डेपॉस्टेंट्स के रूप में भी अवसरों की कमी नहीं है।

क्या है कमाई

गृह विज्ञान की पढ़ाई करने वाले को न्यूनतम 10,000 रुपये की नौकरी मिल सकती है। सारा दारोमदार अभ्यर्थी की व्यक्तिगत दक्षता पर है कि वह खुद को किस तरह पेश करता है। अनुभव के साथ-साथ वेतन में भी बढ़ोतरी होती है।



रिज्यूमे को आकर्षक बनाएं

कई ऐसी कंपनियां हैं, जो फ़ेशर्स को अपने यहां रखती हैं और उन्हें प्रशिक्षण देती हैं। इस दृष्टि से इंटरनशिप अपने रिज्यूमे को आकर्षक बनाने का अच्छा अवसर है। साथ ही आपको अपने दूसरे उम्मीदवारों से आगे निकलने का अवसर भी मिलता है।



कॉरपोरेट जगत में करियर की राह फलैट

कॉरपोरेट जगत हो निजी कंपनी या उद्योग, इसे आगे ले जाने के लिए कानून के दांवपेच जानना जरूरी है। इसके लिए देश में जगह-जगह लॉ अधिकारी, विधि विशेषज्ञ और उसके जानकार रखे जाते हैं। लेकिन इस पेशे में आने या इस क्षेत्र में सफलता हासिल करने के लिए अच्छे-खासे हुनर की भी जरूरत पड़ती है। तीन साल की एलएलबी और उच्च स्तर पर एलएलएम की डिग्री होनी चाहिए। इसके साथ ही कानून की धाराएं और उससे जुड़े मामलों का सैद्धांतिक और व्यावहारिक ज्ञान होना जरूरी है। इस तरह की जरूरतों को देखते हुए ही देश में जगह-जगह लॉ स्कूल और विश्वविद्यालय खोले गए हैं। इनमें दाखिले के लिए अब अलग-अलग टैस्ट देने की बजाय कैट, मैट की तर्ज पर वलैट शुरू किया गया है। मानव संसाधन विकास मंत्रालय की पहल पर तैयार किया गया कॉमन ला एडमिशन टैस्ट अब एक ही प्रवेश परीक्षा के जरिए लॉ यूनिवर्सिटीज में दाखिले का दरवाजा दिखाएगा।

टैस्ट की रूपरेखा

राष्ट्रीय स्तर पर होने वाली प्रवेश परीक्षा में 12वीं पास छात्रों के लिए दो घंटे का पेपर होगा। यह दो सौ अंकों और दो सौ सवालों से लैस होगा। इसमें अंग्रेजी कॉम्प्रिहेंशन से जुड़े सवाल 40 अंकों के, सामान्य ज्ञान और करंट अफेयर्स के प्रश्न 50 अंकों के, गणित के प्रश्न 20 अंकों के और लॉजिकल रीजनिंग और

लीगल अवेयरनेस के सवाल क्रमशः 45-45 अंकों के होंगे। अंग्रेजी कॉम्प्रिहेंशन में छात्रों की भाषा और व्याकरण की परख की जाएगी। कॉम्प्रिहेंशन पर आधारित शब्दों के अर्थ और उसके इस्तेमाल के बारे में पूछताछ की जाएगी। खाली जगहों को भरना होगा। वाक्य-विन्यास को सही करना होगा। उपयुक्त शब्दों के चयन से जुड़े सवाल होंगे। सामान्य ज्ञान या समसामयिक घटनाओं की परख के तहत पिछले एक साल से मीडिया में चर्चित घटनाओं और उनसे जुड़े प्रसंगों के बारे में ज्ञान की परख की जाएगी। गणित एलिमेंटरी स्तर का होगा, यानी खासकर दसवीं स्तर तक। लीगल एटीट्यूड और लीगल अवेयरनेस में छात्रों से लीगल तर्कों की समझ की परख की जाएगी। इसमें ज्ञान की बजाय उनकी व्यावहारिक या आधारभूत समझ को देखा जाएगा। दो वर्षीय एलएलएम में दाखिला पाने के इच्छुक स्नातक पास छात्रों का भी दो घंटे का और दो सौ अंकों का पेपर होगा। इनमें लॉ ऑफ कॉन्ट्रैक्ट, लॉ ऑफ टार्ट्स, क्रिमिनल लॉ, सैवैधानिक लॉ और लीगल थ्योरी के क्षेत्र से जुड़े सवाल पूछे जाएंगे। इसमें प्रश्नों की संख्या 102 होगी। दो सवाल विवरणात्मक या निबंध की तरह के होंगे। इसके लिए 50-50 अंक निर्धारित हैं। अन्य सभी वस्तुनिष्ठ 100 सवाल एक एक अंक के निर्धारित हैं। दाखिला पाने के बाद छात्रों को पांच साल के कोर्स में स्नातक से जुड़े विषय और कानूनी पहलू से जुड़े पेपर के बारे में विशेष रूप से बताया जाएगा। इसे करने के बाद छात्रों को अलग से स्नातक करने की जरूरत नहीं होगी। इसमें एलएलबी और स्नातक, दोनों की डिग्री शामिल है।



मशरूम उत्पादन युवाओं के लिए बेहतर व्यवसाय

मशरूम यानी खुंबी। इसे गांवों में छतरी व कुकरमुत्ता आदि नामों से जाना जाता है। दरअसल मशरूम को मृत कार्बनिक पदार्थों पर उगने वाला एक मृतजीवी कवक भी कहते हैं। यह खुंबी उत्पादन ग्रामीण युवाओं के लिए अच्छा व घरेलू व्यवसाय साबित हो सकता है।

शैक्षिक योग्यता

प्रशिक्षण कार्यक्रमों में प्रवेश के लिए आयु सीमा व शैक्षिक ज्ञान संबंधी कोई अनिवार्यता नहीं होती, फिर भी तमाम तकनीकी पहलुओं को समझने के लिए मिडिल या दसवीं पास होना बेहतर है।

पाठ्यक्रम का स्वरूप

मशरूम उत्पादन में रुचि लेने वाले उम्मीदवारों के लिए देशभर के विभिन्न कृषि विश्वविद्यालयों व कृषि अनुसंधान केंद्रों में साप्ताहिक, पाक्षिक तथा मासिक अवधि के कोर्स संचालित किए जाते हैं। इन पाठ्यक्रमों का उद्देश्य मशरूम उत्पादन की नई-नई तकनीक व बीजों की अच्छी नरसल से परिचित कराना है।

विभिन्न किस्में

खुंबियों में एग्रीकस बाइपोरस, वालवैरियल्ल स्प्रीसिज, प्ल्यूरोटस स्प्रीसिज, लेन्टाइनस इंडोसिस और फलैम्युलाइना बेल्यूटाइप्स प्रमुख हैं, लेकिन भारत में पहली तीन खुंबियों की खेती की जाती है।

सरकारी ऋण व्यवस्था

मशरूम उत्पादन को स्वरोजगार के रूप में अपनाने वाले उम्मीदवारों को सरकार व राज्य सरकार की ओर से आर्थिक सहायता की व्यवस्था यह सहायता कृषि मंत्रालय (भारत सरकार) द्वारा दी जाती है। इसमें पांच लाख रुपये तक की वित्तीय सहायता का

प्रबंध है। गौरतलब है कि मशरूम उत्पादन से जुड़े एससी/ एसटी उम्मीदवारों को सरकारी ऋण में राहत की भी व्यवस्था है।

मशरूम के लिए जलवायु

मशरूम उत्पादन के लिए अलग-अलग जलवायु या वातावरण की आवश्यकता होती है। टेम्परेट मशरूम के लिए 20 से 30 डिग्री सेल्सियस तापमान व 70 से 90 फीसदी नमी जरूरी है। इसका उत्पादन अक्तूबर से फरवरी के बीच ठीक रहता है। ऑयस्टर मशरूम के लिए तापमान 20 से 30 डिग्री सेल्सियस तथा नमी 80 फीसदी से अधिक होनी चाहिए। इसके उत्पादन के लिए सितम्बर-अक्तूबर का महीना बेहतर माना जाता है। वॉल वैरियल्ल के लिए तापमान 30 से 40 डिग्री सेल्सियस व नमी 80 से ज्यादा होनी चाहिए। इसका उत्पादन अप्रैल से अक्तूबर के बीच किया जाता है। मशरूम उत्पादन में जलवायु का खास महत्व है, अतः इसे नजरअंदाज नहीं किया जाना चाहिए।

मशरूम - पौष्टिक आहार

मशरूम एक पौष्टिक आहार है। इसमें खनिज, लवण, विटामिन तथा एमीनो एसिड जैसे पौष्टिक तत्व पाए जाते हैं। मशरूम हृदय रोग एवं मधुमेह जैसी बीमारियों के इलाज में सहायक है। मशरूम में फोलिएएसिड तथा लावणिक तत्व पाए जाते हैं, जो खून में लालकण बनाने में मददगार होते हैं।



दाखिले की योग्यता

पांच वर्षीय एलएलबी में 12वीं पास छात्रों को आर्ट्स, कॉमर्स या साइंस में 50 फीसदी अंकों के साथ उतीर्ण होना अनिवार्य है। इसी तरह दो वर्षीय एलएलएम में एलएलबी 55 फीसदी अंकों के साथ उतीर्ण होना अनिवार्य है। आरक्षित वर्ग के लिए न्यूनतम अंक में 5 फीसदी की छूट है।

कहां मिलेगा दाखिला

टैस्ट में सफल होने वाले छात्रों को देश की 11 लॉ यूनिवर्सिटीज में दाखिला लेने का मौका मिलेगा। इनमें नेशनल लॉ स्कूल ऑफ इंडिया यूनिवर्सिटी, बेंगलुरु, नालसार यूनिवर्सिटी ऑफ लॉ, हैदराबाद, नेशनल लॉ इंस्टीट्यूट भीपाल, वेस्ट बंगाल नेशनल यूनिवर्सिटी, कोलकाता, नेशनल लॉ यूनिवर्सिटी, जोधपुर, हिदायतुल्ला नेशनल लॉ यूनिवर्सिटी, रायपुर, गुजरात नेशनल लॉ यूनिवर्सिटी गांधीनगर, राममनोहर लोहिया नेशनल लॉ यूनिवर्सिटी, लखनऊ, राजीव गांधी नेशनल लॉ यूनिवर्सिटी, पटियाला, चाणक्य लॉ यूनिवर्सिटी, पटना, नेशनल यूनिवर्सिटी ऑफ एडवांस लीगल स्टडीज, कोच्चि शामिल हैं।



पूरी तरह फिट हुआ तो डब्ल्यूटीसी के दूसरे चरण से वापसी करूंगा : शमी

कोलकाता । भारतीय क्रिकेट टीम के अनुभवी तेज गेंदबाज मोहम्मद शमी ने कहा है कि अब वह फिट हो गये हैं और टीम में वापसी के प्रयास कर रहे हैं पर वह जल्दबाजी कर किसी प्रकार का जोखिम नहीं लेना चाहते हैं। शमी ने कहा कि वह विश्व टेस्ट चैंपियनशिप (डब्ल्यूटीसी) के दूसरे चरण के मैचों से पहले अपनी वापसी की योजना बना रहे हैं क्योंकि तब तक उन्हें फिट होने पर्याप्त समय मिल जाएगा। गत वर्ष एकदिवसीय विश्वकप के बाद शमी के ठखने की सर्जरी हुई थी जिसके कारण वह लंबे समय से टीम से बाहर है। अभी वह बेंगलुरु में राष्ट्रीय क्रिकेट अकादमी (एनसीए) में रैहब के अंतिम दौर से गुजर रहे हैं। इस तेज गेंदबाज ने कहा कि अब उन्हें अभ्यास के



दौरान कोई परेशानी नहीं हो रही पर वापसी वह तभी करेंगे जब उन्हें लगेगा कि अब कोई परेशानी नहीं होगी। शमी ने कहा कि कहा कि वह अपनी फिटनेस पर अभी काम कर

रहे हैं जिससे वापसी के बाद कोई मुश्किल पेश न आये। शमी ने कहा, मैं जल्द वापसी करने के लिए कड़ी मेहनत कर रहा हूं, क्योंकि मुझे पता है कि मैं काफी समय से मैदान से

बाहर हूं पर मैं पहले ये पक्का करना चाहता हूं कि जब मैं वापस आऊं तो मुझे कोई असुविधा न हो। मुझे अपनी फिटनेस पर काम करना है, ताकि कोई असुविधा न हो। साथ ही कहा कि जब तक वह 100 फीसदी फिट नहीं हो जाते, तब तक वह कोई जोखिम नहीं लेंगे। उन्होंने कहा, मैं जितना मजबूत होकर वापसी करूंगा, मेरे लिए उतना ही बेहतर होगा। मैं जल्दबाजी नहीं करना चाहता और फिर से चोटिल होने का जोखिम नहीं उठाना चाहता फिर कोई भी सीरीज हो। मैंने पहले ही गेंदबाजी शुरू कर दी है, लेकिन जब तक मैं 100 फीसदी फिट नहीं हो जाता, मैं कोई जोखिम नहीं लूंगा। उन्होंने आगे कहा, अगर मुझे अपनी फिटनेस का परीक्षण करने के लिए घरेलू क्रिकेट खेलने की जरूरत पड़ी, तो मैं खेलूंगा।

युवराज ने अपनी पसंदीदा टीम में धोनी को शामिल नहीं किया

•प्रशंसकों ने उठाये सवाल

नई दिल्ली । ऑलराउंडर युवराज सिंह ने अपनी पसंदीदा अंतिम ग्यारह टीम बनायी है पर हैरानी की बात ये है कि इसमें पूर्व कप्तान महेन्द्र सिंह धोनी का नाम नहीं है। युवराज से हाल ही में एक शो के दौरान मेजबान ने उनकी पसंदीदा टीम चर्चनित करने को कहा था। साथ ही ये भी कहा था कि इस सूची में दिग्गज खिलाड़ियों से लेकर नये खिलाड़ी भी शामिल किये जा सकते हैं तो युवराज ने इसके जवाब में जिन खिलाड़ियों को शामिल किया। उनमें 4 ऑस्ट्रेलियाई खिलाड़ी हैं। इस टीम के लिए युवराज ने शुरुआती सात नाम तेजी के साथ लिए। उन्होंने टीम की शुरुआत सचिन तेंदुलकर से की। इसके बाद रिकी पॉटिंग, रोहित शर्मा, विराट कोहली, एबी डिविलियर्स, एडम गिलक्रिस्ट, शेन वॉर्न के नाम लिए। इसके बाद अगले चार नाम मुथैया मुरलीधरन, वसीम अकरम, ग्लेन मैक्का और एंड्रयू फ्लिंटॉफ के लिए है। वहीं 12वें खिलाड़ी का नाम लेते पर युवराज अपना नाम लेते हैं और कहते हैं, 'मैं 12वां खिलाड़ी रहूंगा।' युवराज की इस खास टीम में धोनी की जगह ना देखकर कुछ प्रशंसकों ने सवाल भी उठाए हैं। वहीं एक यूजर ने लिखा कि सातवें नंबर पर धोनी को होना चाहिए था जबकि एक अन्य यूजर ने लिखा कि धोनी को



विकेटकीपर की जगह ना मिलने वजह समझी जा सकती है कि अभी दोनों में मतभेद बने हुए हैं। युवराज सिंह ने जो नाम गिनाए उसमें वह बल्लेबाजी क्रम भी बताते हैं पर 11 खिलाड़ी पूरे होने के बाद यह तय हो जाता है कि बल्लेबाजी क्रम वह नहीं हो सकता, जिस क्रम में युवराज

ने नाम बोले हैं। अगर इसे बल्लेबाजी क्रम दिया जाये तो यह टीम ऐसी होगी। सचिन तेंदुलकर, रोहित शर्मा, रिकी पॉटिंग, विराट कोहली, एबी डिविलियर्स, एडम गिलक्रिस्ट, एंड्रयू फ्लिंटॉफ, वसीम अकरम, शेन वॉर्न. मुथैया मुरलीधरन, ग्लेन मैक्का।

आईपीएल के अगले सत्र में रहाणे सहित ये तीन खिलाड़ी शायद ही सीएसके में नजर आयें

चेन्नई। चेन्नई सुपर किंग्स (सीएसके) की ओर से आईपीएल के अगले सत्र में बदली बदली सी नजर आयेंगी। इसमें अनुभवी आज़िंक्य रहाणे, शादुल ठाकुर और दीपक चाहर शायद ही नजर आयें। इस बार होने वाली नीलामी में इन्हें रिटेन (बरकरार) रखे जाने की संभावना नहीं है। इसके अलावा मुस्तफिजुर रहमान, मुकेश चौधरी, तुषार देशपांडे, शेख रशीद, मिटेस सैंटर जैसे खिलाड़ियों को भी शायद ही रखा जाये। कहा जा रहा है कि इस बार टीम पहले के 6 खिलाड़ियों को बनाये रखेगी। सीएसके के पास अभी 25 खिलाड़ी हैं इसमें विदेशी खिलाड़ियों की संख्या 8 है। वहीं देश के ही 17 खिलाड़ी हैं। इसमें अनकैण्ड और अनकैण्ड खिलाड़ी भी शामिल हैं। आईपीएल 2025 की मेगा नीलामी इस साल के अंत में दिसंबर महीने में होगी तभी साफ होगा कि किसे टीम में जगह मिलती है किसे नहीं। आईपीएल 2025 के लिए होने वाली मेगा नीलामी से पहले रिटेन किये जाने वाले खिलाड़ियों की मांग टीम में कर रही हैं, ऐसे में अगर बीसीसीआई खिलाड़ियों को रिटेन करने की संख्या 4 से बढ़ाकर 6 करता है तो सीएसके के 6 खिलाड़ियों को रिटेन कर सकती है। सीएसके के पास मौजूदा अभी 25 खिलाड़ी हैं। अगले सत्र के लिए सीएसके कप्तान



ऋतुराज गायकवाड़ के अलावा रविंद्र जडेजा और शिवम दुबे, मथीशा पथिराना, डेवोन कॉन्वे को बनाये रख सकती है। वहीं अगर महेन्द्र सिंह धोनी संन्यास की घोषणा नहीं करते तो उन्हें भी टीम में रख जाना तय है। कर रहे हैं। आईपीएल 2025 के मेगा ऑक्शन के बाद सीएसके की टीम पूरी तरह से बदली हुई नजर आएगी। सीएसके ऋतुराज, धोनी, जडेजा, शिवम दुबे, डेवोन कॉन्वे और पथिराना जैसे खिलाड़ियों को रिटेन कर सकती है

58 बन बनाते ही विराट हासिल करेंगे एक अहम उपलब्धि

चेन्नई । भारतीय क्रिकेट टीम के अनुभवी बल्लेबाज विराट कोहली के पास बांग्लादेश के खिलाफ टेस्ट सीरीज में एक अहम रिकार्ड बनाने का अवसर है। इस सीरीज का पहला मैच 19 सितंबर से शुरू होने जा रहा है, और इस दौरान विराट महान बल्लेबाज सचिन तेंदुलकर का एक रिकार्ड तोड़ सकते हैं। विराट ने अपने करियर में अब तक 591 पारियों में 26,942 रन बना चुके हैं। उन्हें अंतरराष्ट्रीय स्तर पर अपने 27,000 रन पूरे करने के लिए अब केवल 58 रनों की जरूरत है। अगर विराट इस सीरीज में 58 रन बना लेते हैं, तो वह 600 से कम पारियों में यह उपलब्धि हासिल करने वाले विश्व के पहले बल्लेबाज बन जाएंगे। वहीं तेंदुलकर ने 623 पारियों में 27,000 रन बनाए थे



जबकि विराट 600 से कम पारियों में ही इस आंकड़े के बेहद करीब पहुंच गए हैं। अगर कोहली आगामी 8 पारियों में 58 रन बना लेते हैं, तो वह 27,000 रन बनाने वाले सबसे तेज क्रिकेटर बन जाएंगे। कोहली के नाम 80 अंतरराष्ट्रीय शतक हैं और शतकों की संख्या के मामले में वह तेंदुलकर 100 के बाद दूसरे स्थान पर हैं।

हाथ में फ्रैक्चर के बाद भी डायमंड लीग फाइनल में उतरे थे नीरज

ब्रसेल्स । भारत के शीर्ष भाला फेंक खिलाड़ी नीरज चोपड़ा ने कहा है कि ट्रेनिंग सत्र के दौरान हाथ में हुए फ्रैक्चर के बाद भी वह डायमंड लीग सत्र के फाइनल में उतरे। नीरज खिताबी मुकाबले में केवल एक सेंटीमीटर पीछे होने के कारण स्वर्ण हासिल नहीं कर पाये और उन्हें रजत से ही संतोष करना पड़ा। वह लगातार दूसरे साल 87.86 मीटर के श्रे के साथ ही दूसरे स्थान पर रहे। चोपड़ा ने सोशल मीडिया पर कहा, 'फाइनल से पहले हुए अभ्यास सत्र के दौरान मैं चोटिल हो गया था और जांच से सामने आया कि मेरे बाएं हाथ की हड्डी में फ्रैक्चर है। यह मेरे लिए एक और दर्दनाक चुनौती थी पर अपनी टीम की सहायता से मैं ब्रसेल्स में भाग लेने में सफल रहा। उन्होंने कहा,



‘यह साल का अंतिम टूर्नामेंट था पर मैं अपनी ही उम्मीदों पर खरा नहीं उतर सका हालांकि मुझे लगता है कि यह एक ऐसा सत्र था जिसमें मैंने बहुत कुछ सीखा। अब मैं पूरी तरह से फिट होकर वापसी करूंगा।

चोपड़ा इस सत्र की शुरुआत से ही फिटनेस से परेशान रहे थे। इसी कारण वह पैरिस ओलंपिक में भी रजत ही हासिल कर पाये जबकि पिछले ओलंपिक में उन्होंने स्वर्ण जीता था।

शेयर बाजार की मजबूत शुरुआत

मुंबई । वैश्विक बाजारों से मिले अच्छे संकेतों की वजह से भारतीय शेयर बाजार सप्ताह के पहले कारोबारी दिन सोमवार को तेजी के साथ खुले। बीएसई सेंसेक्स शुरुआती कारोबार में 180.92 अंक चढ़कर 83,071.86 पर कारोबार कर रहा था। साथ ही निफ्टी-50 में भी बढ़त देखी गई और यह 55.1 अंक के साथ 25,411.60 पर कारोबार रहा था। बाजार में तेजी का रुझान बना हुआ है। नेशनल स्टॉक एक्सचेंज (एनएसई) पर 1,571 शेयर हरे निशान में और 634 शेयर लाल निशान में हैं। लाजकैप की अपेक्षा मिडकैप और स्मॉलकैप शेयरों में अधिक मजबूती देखी जा रही है। निफ्टी मिडकैप 100 इंडेक्स 258 अंक की तेजी के साथ 60,294 और निफ्टी स्मॉलकैप 100 इंडेक्स 60 अंक बढ़कर 19,566 पर कारोबार कर रहा था। वहीं पिछले हफ्ते शुक्रवार को घरेलू शेयर बाजार के प्रमुख बेंचमार्क इंडेक्स गिरावट के साथ बंद हुए। पिछले सत्र में आई तेज उछाल के बाद बाजार में मुनाफाफूसी दिखी। एफएमसीसी और ऊर्जा सेंक्टर के शेयर इस दौरान गिरावट



के साथ बंद हुए। 30 शेयरों वाला बीएसई सेंसेक्स 72 अंक गिरकर 82,890 पर बंद हुआ, जबकि व्यापक एनएसई निफ्टी 32 अंक गिरकर 25,356 पर बंद हुआ। सेंसेक्स

पैक में एनटीपीसी, एक्सिस बैंक, टाटा स्टील, कोटक महिंद्रा, जेएसडब्ल्यू स्टील, बजाज फिनसर्व, एलएंडटी, बजाज फाइनेंस, एचडीएफसी बैंक, टाइटन और सनफार्मा,

टॉप गेनर्स हैं। एचयूएल, नेस्ले, टीसीएस और एचसीएल टेक टॉप लुजर्स हैं। एनएसई पर पीएसयू बैंक, फिन सर्विस्, फार्मा, मेडल, रियल्टी, प्राइवेट बैंक और इन्फ्रा सबसे ज्यादा बढ़ने वाले इंडेक्स हैं। आईटी और एफएमसीसी में दबाव बना हुआ है। वैश्विक बाजारों में मिलाजुला कारोबार हो रहा है। टोक्यो, शंघाई और हांगकांग लाल निशान में हैं। सोल, जकार्ता और बैंकॉक हरे निशान में हैं। अमेरिकी शेयर बाजार शुक्रवार को हरे निशान में बंद हुए थे। बाजार के जानकारों का कहना है कि वैश्विक इक्विटी बाजारों का ध्यान बुधवार को फेड की ओर से ब्याज दर कटौती को लेकर होने वाले निर्णय पर है। यह पिछले चार वर्षों में पहली ब्याज दर कटौती होगी। भारतीय शेयर बाजार लगातार मजबूत बने हुए हैं। अर्थव्यवस्था मजबूत होने के साथ कॉरपोरेट आय में भी बढ़ोतरी हो रही है। इस कारण से बाजार तेजी में है। ऐसे में हर गिरावट पर खरीदारी सही रणनीति रहेगी।

सेंसेक्स 83 हजार के पार, निफ्टी में 50 अंक से ज्यादा तेजी

सोना 73,650 रुपए, चांदी फिर 90 हजार के पार

नई दिल्ली । इस सप्ताह के पहले दिन सोने-चांदी के वायदा भाव में सोमवार को तेजी देखने को मिल रही है। दोनों के वायदा भाव दो माह के उच्च स्तर पर पहुंच गए। सोने के वायदा भाव 73,650 रुपये के करीब, जबकि चांदी के वायदा भाव 90,000 रुपये के करीब कारोबार कर रहे थे। वैश्विक बाजार में सोने-चांदी के वायदा भाव में तेजी देखने को मिल रही है। सोने के वायदा भाव की शुरुआत तेजी के साथ हुई। मल्टी कमांडिटी एक्सचेंज (एमसीएक्स) पर सोने का बेंचमार्क अक्टूबर कॉन्ट्रैक्ट 85 रुपये की तेजी के साथ 73,600 रुपये के भाव पर खुला। इस समय यह 130 रुपये की तेजी के साथ 73,645 रुपये के भाव पर कारोबार कर रहा था। चांदी के वायदा भाव की शुरुआत तेज रही। एमसीएक्स पर चांदी का बेंचमार्क दिसंबर कॉन्ट्रैक्ट 813 रुपये की तेजी के साथ 89,893 रुपये पर खुला। इस समय



यह 860 रुपये की तेजी के साथ 90,040 रुपये के भाव पर कारोबार कर रहा था। वैश्विक बाजार में सोने के वायदा भाव की शुरुआत गिरावट के साथ हुई। हालांकि बाद में इसके भाव सुधर गए। चांदी के वायदा भाव पिछले बंद भाव पर ही खुले। कॉमिक्स पर सोना 2,608 डॉलर प्रति औंस के भाव पर खुला। पिछला बंद भाव 2,610.70 डॉलर

प्रति औंस था। इस समय यह 2.70 डॉलर की तेजी के साथ 2,613.40 डॉलर प्रति औंस के भाव पर कारोबार कर रहा था। कॉमिक्स पर चांदी के वायदा भाव 31.07 डॉलर पर था। इस समय यह 0.25 डॉलर की तेजी के साथ 31.32 डॉलर प्रति औंस के भाव पर कारोबार कर रहा था।

रुपया डॉलर के मुकाबले पांच पैसे बढ़कर 83.87 पर

मुंबई । विदेशी बाजार में अमेरिकी मुद्रा के कमजोर होने और विदेशी कोषों की लिवाली बढ़ने से सोमवार को शुरुआती कारोबार में रुपया अमेरिकी डॉलर के मुकाबले पांच पैसे बढ़कर 83.87 पर पहुंच गया।विदेशी मुद्रा कारोबारियों ने कहा कि बाजार प्रतिभागी बुधवार को अमेरिकी फेडरल रिजर्व की नीति घोषणा का बेसब्री से इंतजार कर रहे हैं, जिसमें ब्याज दरों में कटौती लगभग तय है। उन्होंने कहा कि इसके अलावा भारतीय रिजर्व बैंक (आरबीआई) के सक्रिय हस्तक्षेप के चलते रुपया एक अच्छी तरह से परिभाषित सीमा के भीतर स्थिर बना हुआ है। अंतरबैंक विदेशी मुद्रा विनिमय बाजार में अमेरिकी डॉलर के मुकाबले रुपया 83.89 पर खुला और बहुत दर्ज करते



हुए 83.87 के स्तर पर आ गया। इस तरह रुपया पिछले बंद भाव के मुकाबले पांच पैसे चढ़ गया। रुपया शुक्रवार को अमेरिकी डॉलर के मुकाबले चार पैसे बढ़कर 83.92 पर बंद हुआ था।इस बीच छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.26 प्रतिशत गिरकर 100.85 पर आ गया।

नई बाइक 2024 यामाहा आर15 एम लॉन्च

नई दिल्ली । भारतीय बाजार के लिए यामाहा मोटर इंडिया ने अपनी नई बाइक 2024 यामाहा आर15 एम को दो आकर्षक वेरिएंट्स लॉन्च किया है। कार्बन फाइबर पैटर्न ग्राफिक्स वाली आर15एम की कीमत 2,08,300 रुपये (एक्स-शोरूम) है और इसे यामाहा के ब्ल्यू स्क्वैयर डीलरशिप्स से खरीदा जा सकता है। वहीं, मेटालिक ग्रे वेरिएंट की कीमत 1,98,300 रुपये (एक्स-शोरूम) है, जिसे यामाहा के सभी आउटलेट्स से खरीदा जा सकेगा। यह बाइक हीरो करिज्मा एक्सप्रेसआर, सुजुकी गिक्सर एसएफ 250 और कटीएम आरसी 200 जैसी बाइक्स को टक्कर देगी। नई यामाहा आर15 एम के इंजन को कोई बदलाव नहीं किया गया है। इसमें 155सीसी का लिक्विड-कूल्ड सिंगल-सिलिंडर इंजन दिया गया है, जो वेरिफबल-वॉल्व एक्ज्यूशन तकनीक के साथ आता



है। यह इंजन 18.4पीएस की पावर और 14.2 एनएम का टॉर्क जनरेट करता है।यामाहा मोटर इंडिया के चेयरमैन, ईशान चिहाना ने कहा, आर15 ने 2008 में लॉन्च होने के बाद से अपने क्लास में बेहतरीन प्रदर्शन किया है। नई आर15एम में पावरफुल इंजन, इनोवेटिव फीचर्स और स्पॉर्टी कार्बन-फाइबर पैटर्न से लैस है। हमें पूरा विश्वास है कि यह

बाइक प्रीमियम मोटरसाइकिलिंग एक्सपीरियंस चाहने वाले श्रावकों को खुश करेगी। बाइक में ट्रेक्शन कंट्रोल सिस्टम, अपशिफ्ट के लिए क्विकशिफ्टर, स्लिपर क्लच, टर्न-बाय-टर्न नैविगेशन, म्यूजिक और वॉल्यूम कंट्रोल जैसे फीचर्स शामिल हैं, जिन्हें वाय-कनेक्ट एप्लिकेशन के जरिए कंट्रोल किया जा सकता है।

शाहिद के भाई ईशान खट्टर ने की

प्रियंका चोपड़ा

की तारीफ, बोले- उन्होंने कई दरवाजे खोले

शाहिद कपूर के भाई ईशान खट्टर ने फिल्म अभिनेत्री प्रियंका चोपड़ा की खूब तारीफ की है. इशान हाल ही में हॉलीवुड वेब सीरीज़ द परफेक्ट कपल में नज़र आए. इस सीरीज़ में उन्होंने निकोल किडमैन, लीव श्रेबर, मेघन फेही और ईव हेवसन जैसे कलाकारों के साथ काम किया. हॉलीवुड में रह खोलने के लिए उन्होंने प्रियंका की सराहना की है.

शाहिद कपूर के भाई ईशान खट्टर ने बॉलीवुड से हॉलीवुड तक का सफर तय करने वाली प्रियंका चोपड़ा की जमकर तारीफ की है. उन्होंने एक फैन के कमेंट के जवाब में कहा कि प्रियंका ने कई दरवाजे खोले हैं और उन्होंने दूसरों के लिए राह बनाई है. इशान खट्टर हाल ही में नेटफिलक्स पर आई हॉलीवुड वेब सीरीज़ द परफेक्ट कपल में अहम रोल निभाते नज़र आए हैं. अपनी सीरीज़ को लेकर इशान खट्टर ने न्यूज़18 को दिए एक इंटरव्यू में बात की. इस दौरान एक फैन ने कमेंट में उन्हें देश के बेहतरीन कलाकारों में से एक बताया, जिसपर उन्होंने रिएक्ट किया. कमेंट में प्रियंका चोपड़ा का भी जिक्र था. कहा गया था, हॉलीवुड आपकी कद्र करेगा, बेस्ट ऑफ लक. आप प्रियंका चोपड़ा की तरह ऊंचाई छुएंगे. इस पर इशान ने प्रियंका की खुलकर तारीफ की. इशान खट्टर ने कहा, उन्होंने कई दरवाजे खोले हैं, उन्होंने राह बनाई है. इसके लिए उन्हें मुबारकबाद. कहने के लिए ये बहुत प्यारी चीज़ है. मैं अभी भी वहीं काम कर रहा हूँ. मैं खुशकिस्मत हूँ कि मुझे ये शानदार मौके मिले. जहां भी अच्छा काम मिलेगा, मैं वहां जाने के लिए बेताब रहता हूँ. मैं ये करता रहूंगा. देखते हैं भविष्य में क्या छिपा है. इस दौरान उन्होंने सीरीज़ में अपने किरदार को लेकर कहा, मैं जानता हूँ कि ये रोल थोड़ा अलगा है. आप मुझे पहली बार

इस तरह के रोल में देख रहे हैं. मैं कुछ वक से दिखाई नहीं दे रहा था, मेरे प्रोजेक्ट्स के बीच में स्पेस रहता है. मैं थोड़ा और परिपक्व दिखने लगा हूँ और ऐसा महसूस भी करने लगा हूँ. मैं खुश हूँ की सीरीज़ आ गई है और आने वाले वक में जो आयागा उसको लेकर एक्साइटेट भी हूँ.

द परफेक्ट कपल में दिखे ईशान
द परफेक्ट कपल 5 सितंबर को नेटफिलक्स पर आई है. इसके सीजन एक में 6 एपिसोड हैं. इस सीरीज़ में इशान, निकोल किडमैन, मेघन फेही और ईव हेवसन जैसे इसमें इशान के किरदार का नाम शूटर डिवाल है. उनका किरदार दूल्हे का बचपन का दोस्त और बेस्टमैन होता है. इस सीरीज़ का निर्देशन एलिन हिल्टडरबैंड ने किया है. उन्होंने हाल ही में एक इंटरव्यू में कहा था कि इतने शानदार कलाकारों के साथ काम करने को मैंने बहुत एंजाय किया. उन्होंने कहा था कि सभी कलाकार बेहद प्रोफेशनल, बहुत उदार और दयालु थे.

प्रियंका ने हॉलीवुड में बनाया नाम

प्रियंका चोपड़ा ने अपनी कड़ी मेहनत के दम पर हॉलीवुड इंडस्ट्री में नाम बनाया है. प्रियंका ने साल 2017 में आई द रॉक स्टार फिल्म बे वॉच से हॉलीवुड डेब्यू किया था. इसमें वो निगेटिव किरदार में नज़र आई थीं. इससे पहले वो टीवी सीरीज़ क्रांटिको में अपने अभिनय का जलवा बिखेर चुकी थीं. इस सीरीज़ से ही प्रियंका चोपड़ा को हॉलीवुड इंडस्ट्री में पहचान मिली थी. प्रियंका चोपड़ा ने लंबे वक तक डेट करने के बाद हॉलीवुड सिंगर निक जोनास से शादी की है. उन्होंने 2018 को निक को हमसफर बनाया. निक और प्रियंका अब एक प्यारी सी बेटी मालती के पेरेंट हैं.



लीव श्रेबर, कलाकारों के साथ नज़र आए हैं.

‘एनिमल’ से मचाया हंगामा, अब कार्तिक संग नजर आएंगी

तृप्ति डिमरी

2025 में रिलीज होगी फिल्म!

साल 2023 में रिलीज हुई फिल्म 'एनिमल' से तृप्ति डिमरी इस कदर छाई कि उनके खाते में कई फिल्में आ गई. अभी उनके पास कई बड़े प्रोजेक्ट हैं, जिनमें वो आने वाले समय में नजर आने वाली हैं. एक पिक्चर डायरेक्टर अनुराग बसु की भी हैं, जिसमें कार्तिक आर्यन मेन हीरो हैं. लंबे समय से इस फिल्म की चर्चा हो रही है. वहीं अब जानकारी सामने आई है कि इस फिल्म का काम कब से शुरू होगा. कार्तिक आर्यन और तृप्ति डिमरी की इस फिल्म का नाम तो अभी भी फाइनल नहीं है, लेकिन ऐसा कहा जा रहा है कि ये एक म्यूजिकल लव स्टोरी फिल्म होने वाली है. पिंकविला की एक रिपोर्ट में बताया गया कि 24 सितंबर से एक छोटे से शेड्यूल के साथ इस फिल्म की शूटिंग शुरू होने वाली है.

फिल्म में होंगे एवरग्रीन गाने

रिपोर्ट में सूत्र के हवाले से बताया गया कि कार्तिक आर्यन लव स्टोरीज

फिल्मों के काफी बड़े फैन हैं और वो अनुराग बसु के साथ इस फिल्म के लिए काफी एक्साइटेट हैं. पिछले कुछ हफ्ते से स्क्रिप्ट रीडिंग का भी काम चल रहा है और इस फिल्म में लव बॉय बनने के लिए कार्तिक तैयार हैं. भूषण कुमार इस फिल्म को प्रोड्यूस कर रहे हैं और वो इस म्यूजिक

लव स्टोरी फिल्म में ऐसे गाने रखना चाहते हैं, जो समय के टेस्ट के हिसाब से हो. सूत्र के हवाले से रिपोर्ट में कहा गया कि भूषण कुमार इस बात को समझते हैं कि एक लव स्टोरी में म्यूजिक कितना जरूरी है. इसलिए वो इस फिल्म में एवरग्रीन गाने रखना चाहते हैं. प्रीतम इस फिल्म के लिए म्यूजिक कंपोज करेंगे.

पांच महीने चलेंगी शूटिंग

इस फिल्म की शूटिंग पांच महीने चलने वाली है. सितंबर से फरवरी तक भारत में अलग-अलग कई लोकेशंस पर इस फिल्म को फिल्माया जाएगा.



इब्राहिम को आमिर खान की बात माननी चाहिए...सैफ अली खान ने कपिल के शो पर क्यों कहा ऐसा?



कपिल शर्मा के शो 'द ग्रेट इंडियन कपिल शो' के दूसरे सीजन को लेकर इंतजार खत्म हो चुका है. मेकर्स ने शो का ट्रेलर लॉन्च कर दिया है. शो का ट्रेलर 1.52 मिनट का है, इस पूरे ट्रेलर में गेस्ट की छोटी-छोटी वीडियो क्लिप मौजूद है, जो कि देखने में काफी मजेदार लग रही है. ये शो 21 सितंबर से नेटफिलक्स पर स्ट्रीम होगा. ट्रेलर में आलिया भट्ट, जूनियर एनटीआर, जान्हवी कपूर, रोहित शर्मा समेत कई सेलिब्रिटीज की झलक दिखाई गई है. ट्रेलर के आखिर में सैफ अली खान भी नजर आए हैं, जिनसे कपिल शर्मा ने उनके बेटे इब्राहिम अली खान को लेकर सवाल किया. सैफ अली खान का जवाब सुनकर कपिल शर्मा हंसने लगे.

शो के ट्रेलर में कई एपिसोड की झलक दिखी, जिसमें आलिया भट्ट अपनी फिल्म 'जिगरा', जान्हवी कपूर 'देवरा' की प्रमोशन करती दिखीं. बड़े सेलिब्रिटीज के साथ ही इंडियन क्रिकेटर ने इस शो की एक्साइटमेंट बढ़ा दी. ट्रेलर के आखिर में कपिल शर्मा ने सैफ अली खान से सवाल करते हुए कहा, कुछ दिन पहले शो पर आमिर खान आए थे, उन्होंने बताया कि उनके बच्चे, उनकी बात नहीं मानते. जल्द ही इब्राहिम भी फिल्मों में नजर आने वाले हैं तो क्या वो आपकी बात मानते हैं? इस सवाल का जवाब देते हुए सैफ ने कहा, इब्राहिम को आमिर खान की बात माननी चाहिए. उनके इस जवाब पर कपिल शर्मा जोर-जोर से हंसने लगे.

खुशी कपूर के साथ कर रहे डेब्यू

इब्राहिम की बात की जाए तो वो इस साल बतौर बॉलीवुड एक्टर डेब्यू करने जा रहे हैं. इस फिल्म का टाइटल 'नादानियां' है, जिसमें उनकी लीड एक्ट्रेस जान्हवी कपूर की बहन खुशी कपूर होंगी. फिल्म करण जौहर के प्रोडक्शन हाउस धर्मा प्रोडक्शन के बैनर तले बन रही है. इब्राहिम ने 'रांकी और रांकी की प्रेम कहानी' में करण जौहर को असिस्ट किया था. बताया जा रहा है कि 'नादानियां' रोमांटिक कॉमेडी होगी. ये फिल्म ओटीटी पर रिलीज होगी. फिल्म को शोना गौतम डायरेक्ट कर रही हैं. खुशी कपूर की ये दूसरी फिल्म होने वाली है, खुशी ने अपनी शुरुआत सुहाना खान के साथ 'आर्चीज' से की थी, जो कि ओटीटी पर रिलीज हुई थी. जिसे कायोग ईरानी ने डायरेक्ट किया था.

आदमी है, गाय नहीं...गोविंदा

को लेकर उनकी पत्नी सुनीता

आहूजा ने ऐसा क्यों कहा?



एक समय पर बॉलीवुड के 'हीरो नंबर 1' रहे गोविंदा ने साल 1986 में फिल्म 'इल्जाम' से बॉलीवुड डेब्यू किया था. फिल्मी सफर का आगाज करने के एक साल बाद ही यानी 1987 में उन्होंने सुनीता आहूजा से शादी कर ली थी. दोनों की शादी को 40 साल हो चुके हैं. गोविंदा की तरह उनकी पत्नी भी जब भी किसी इवेंट या फिर किसी टीवी शो में शामिल होती हैं तो अपने खुशमिजाज अंदाज से लोगों का दिल जीत लेती हैं. हाल ही में टाइमआउट विद अंकित पांडकास्ट में सुनीता ने खुलासा किया कि एक समय गोविंदा की फैन फॉलोइंग का ये आलम था कि उनके घर के बाहर फीमेल फैन्स जमा रहती थीं. कई तो गोविंदा को इस कदर पसंद करती थीं कि उन्हें देखकर बेहोश हो जाती थीं. पांडकास्ट में इसी को लेकर सुनीता से पूछा गया कि फीमेल फैन्स के बीच गोविंदा की इस कदर दीवानगी देखकर क्या उन्हें इनसिक्वोरिटी होती थी.

गोविंदा की पत्नी ने क्या जवाब दिया ?

इस पर सुनीता ने कहा, एक हीरो की पत्नी होने के नाते आपको दिल में इतना बड़ा पत्थर रखना पड़ेगा या तो आप शादी ना करो हीरो से. उन्होंने आगे कहा, मेरे को फर्क नहीं पड़ता. आपको अपने आप में कॉन्फिडेंट रहना है. अभी आदमी है वो, आप ऐसा नहीं बोल सकते कि गाय है कोई आदमी. होता होगा. ठीक है न, घूम फिरकर रात को घर ही आ जाता है न.

सुनीता से जब ये पूछा गया कि जब गोविंदा फिल्मों की शूटिंग के लिए विदेश जाते थे तो क्या वो भी उनके साथ ट्रेवल करती थीं. इस पर उन्होंने कहा, टीना (दोनों की बेटी) काफी छोटी थी और उसका स्कूल चालू हो गया था. इसलिए, मैं मुश्किल से ही जा पाती थी. क्या उन्हें कभी गोविंदा पर गर्व महसूस हुआ? इस सवाल के जवाब में उन्होंने कहा, मेरे पास उतनी समझ नहीं थी कि गर्व महसूस करूं. मैं सिर्फ 20-21 साल की थी. आप नहीं जानते उस समय जिंदगी किस तरह की होती थी. आज के बच्चे इन सब चीजों को समझते हैं, लेकिन हमलोग बहुत नादान थे.

शादी को रखा था सीक्रेट

जब गोविंदा और सुनीता ने शादी की थी तो दुनिया को बिल्कुल भी इसकी खबर नहीं हुई थी. दरअसल, दोनों ने दो साल तक अपनी शादी को सीक्रेट रखा था. टीना के अलावा दोनों का एक बेटा भी है, जिसका नाम यशवर्धन आहूजा है. बहरहाल, चलिए अब ये जानते हैं कि आखिर गोविंदा और सुनीता की पहली मुलाकात कैसे हुई थी. इस बारे में खुद गोविंदा ने ही साल 2023 में बॉलीवुड बबल को दिए इंटरव्यू में बताया था. उन्होंने कहा था, इतनी ज्यादा छोटी थी ये तो मैं डर रहा था कि आज की तारीख में इस उम्र में लोग प्यार करने लगेंगे तो उसे उत्पीड़न कहेंगे. वो 15 साल की थी और मैं 21 का था. तो बहुत छोटे थे हमलोग.

